



पजेशन शुरू

अब हर महीने रेट बढ़ेगी !

कोठी

₹ 4700/ Sq Ft से शुरू

वॉक-अप अपार्टमेंट

₹ 4000/ Sq Ft से शुरू



KEDIA  
सेजस्थान

KOTHI & WALK-UP APARTMENT

अजमेर रोड़, जयपुर

बड़ी-बड़ी कोठी, बड़े-बड़े फ्लैट



FIXED PRICE & RENTAL

| PRODUCT TYPE      | UNIT TYPE     | SIZE       | FIXED PRICE | PROPOSED RENTAL |
|-------------------|---------------|------------|-------------|-----------------|
| WALK-UP APARTMENT | 2 BHK (GF)    | 1350 Sq Ft | 65 LACS     | 22,000          |
|                   | 3 BHK (SF)    | 1900 Sq Ft | 75 LACS     | 25,000          |
|                   | 3 BHK (FF)    | 1900 Sq Ft | 80 LACS     | 28,000          |
| KOTHI             | 3 BHK BIG     | 2000 Sq Ft | 1.05 CRORE  | 30,000          |
|                   | 4 BHK BIGGER  | 2325 Sq Ft | 1.20 CRORE  | 40,000          |
|                   | 4 BHK BIGGEST | 3200 Sq Ft | 1.50 CRORE  | 50,000          |





# ‘ईडी कार्यवाही आदि, बंगाल में राष्ट्रपति शासन लगाने के लिए की जा रही है’

ममता बनर्जी का खेमा आक्रामक मुद्रा में यह भी कह रहा है कि केन्द्रीय सरकार का यह प्लान हम सफल नहीं होने देंगे

—रेणु मित्तल—  
—राष्ट्रदूत दिल्ली ब्यूरो—  
नई दिल्ली, 10 जनवरी। पश्चिम बंगाल का सियासी पारा उफान पर है। ममता बनर्जी ने भाजपा को चुनौती दी है कि वह उन्हें अस्थिर करके दिखाए। वह भाजपा के साथ सीधी लड़ाई में हैं और हर मोर्चे पर हमला करने के लिए तैयार हैं।

दिल्ली में इस बात को लेकर अटकलें तेज हैं कि भाजपा पश्चिम बंगाल में राष्ट्रपति शासन लगाने की ज़मीन कैसे तैयार कर रही है। ईडी द्वारा आई-पैक के दफ्तर पर छापे के बाद वहां से फाइलें और डेटा उठाने को लेकर भाजपा ममता बनर्जी पर हमला कर रही है।

ममता बनर्जी खुद आई-पैक के दफ्तर पहुंचीं और फाइलें उठा ले गईं। उनका कहना है कि ये फाइलें उनकी

■ ऐसा लग रहा है, ममता बनर्जी व केन्द्रीय सरकार के बीच “युद्ध” तब तक चलेगा, जब तक बंगाल चुनाव का अंतिम वोट नहीं पड़ जाता।

■ ममता बनर्जी के लोग अपने इस तर्क को आगे ले जाते हुए, यह दावा भी कर रहे हैं कि भाजपा (केन्द्रीय सरकार) के द्वारा राष्ट्रपति शासन लगाने के बाद ममता बनर्जी के वफादार कार्यकर्ता व नेता तथा प्रशासन असक्षम हो जाएंगे, चुनाव में भूमिका निभाने की दृष्टि से तथा भाजपा अपने मन मुताबिक चुनाव का संचालन कर सकेगी और यह ममता बनर्जी के समर्थक, कदापि नहीं होने देंगे।

पार्टी तुणमूल कांग्रेस से जुड़े चुनावी डेटा और चुनावी जानकारीयों से संबंधित हैं, जिन पर अमित शाह की नज़र है।

ईडी ने इस पर सफाई दी है कि

यह कार्रवाई मनी लॉन्ड्रिंग के एक मामले से जुड़ी है, न कि किसी राजनीतिक पार्टी से।

ममता, जिनका लड़ने का जज्बा फिर से जाग उठा है, सड़कों पर उतर

आई हैं और अपने समर्थकों के साथ मार्च कर रही हैं। वह यह संदेश दे रही हैं कि भाजपा जो भी करेगी, वह उससे लड़ने के लिए तैयार हैं और डरने वाली नहीं हैं।

सूत्रों का कहना है कि भाजपा राष्ट्रपति शासन लगाने का विकल्प तलाश रही है, ताकि ममता के वफादारों और उनकी प्रशासनिक मशीनरी के सहयोग के बिना चुनाव कराए जा सकें और केंद्र की भाजपा सरकार को चुनाव संभालने और उन्हें प्रभावित करने की पूरी छूट मिल सके।

यह लड़ाई आखिरी वोट पड़ने तक चलती रहेगी, जहां भाजपा ममता बनर्जी को अस्थिर करने के लिए पूरी ताकत झोंक देगी और ममता भी उतनी ही दृढ़ता से पश्चिम बंगाल से भाजपा को बाहर करने के लिए डटी रहेगी।

जैसलमेर में पारा 2.2 डिग्री रहा

जैसलमेर, (निंस्)। शनिवार को जैसलमेर प्रदेश का सबसे ठंडा इलाका रहा, जहाँ न्यूनतम तापमान 2.2 डिग्री सेल्सियस दर्ज किया गया। यह तापमान प्रदेश के सबसे ठंडे माने जाने वाले हिल स्टेशन माउंट आबू (5.7) से भी कम

■ मौसम विभाग ने अगले 2-3 दिन तक शीत लहर जारी रहने का येलो अलर्ट जारी किया।

रहा। उत्तर की बर्फ़ीली हवाओं के कारण सुबह के समय कड़ाके की ठंड का एहसास ज़ोरों डिग्री जैसा हो रहा था। शनिवार अलसुबह जिला घने कोहरे की चादर में लिपटा नजर आया। विजिबिलिटी बेहद कम होने के कारण चाचा गांव के पास एक निजी बस और पुलिस की गाड़ी में जोरदार भिड़ंत हो गई। इस हादसे में पुलिस की गाड़ी में भारी नुकसान हुआ। कोहरे के कारण सड़कों पर वाहनों की रफ्तार बेहद धीमी रही और लोग सुबह देर तक अलाव जलाकर आग तापते देखे गए। मौसम विभाग ने अगले दो-तीन दिनों तक घना कोहरा और शीत लहर जारी रहने का येलो अलर्ट जारी किया है।

एसआई भर्ती में आयु सीमा की छूट पर हाई कोर्ट 31 मार्च तक निर्णय लेगा

जयपुर, 10 जनवरी। सुप्रीम कोर्ट ने एसआई भर्ती-2021 में शामिल हुए अभ्यर्थियों को साल 2025 की एसआई भर्ती में आयु सीमा में छूट से जुड़े मामले में दायर एसएलपी को निस्तारित कर दिया है। अदालत ने कहा है कि 2021 की भर्ती को रद्द करने वाले एकलपीठ के आदेश के खिलाफ हाईकोर्ट की खंडपीठ पहले से ही सुनवाई कर रही है। ऐसे में आयु सीमा में छूट से जुड़े मुद्दे पर हाईकोर्ट की खंडपीठ 31 मार्च से पहले फैसला करे।

■ सुप्रीम कोर्ट ने इस संबंध में दायर एसएलपी का निस्तारण किया।

जस्टिस दीपांकर दत्ता और जस्टिस सतीश चन्द्र शर्मा की खंडपीठ ने यह आदेश सूरज मल मीणा की ओर से दायर एसएलपी का निस्तारण करते हुए दिया। सुप्रीम कोर्ट ने स्पष्ट किया है कि एसआई 2021 भर्ती को रद्द करने के संबंध में निर्णय हो जाता है तो आयु सीमा का विवाद स्वतः ही समाप्त हो जाएगा, लेकिन यदि भर्ती रद्द नहीं होती है तो हाईकोर्ट की खंडपीठ के निर्णय के आधार पर आयु सीमा में छूट का फैसला होगा। (शेष अंतिम पृष्ठ पर)

ईडी सुप्रीम कोर्ट पहुँचा, ममता बनर्जी के खिलाफ कार्यवाही की गुहार लेकर

पर, आश्चर्य की बात यह है कि ईडी की गुहार में ममता जी को गिरफ्तार करने के लिए मांग नहीं की गई, बल्कि यह मांग की गई है कि ईडी को उसका काम करने दिया जाए, उसमें बाधाएं नहीं होने दें

— अंजन रॉय —  
— राष्ट्रदूत दिल्ली ब्यूरो —  
नई दिल्ली, 10 जनवरी। अपनी कार्यवाही में लगातार बाधा डाले जाने और कलकत्ता उच्च न्यायालय से कोई राहत न मिलने से खिन्न एनफोर्समेंट डायरेक्टोरेट (ईडी) ने सुप्रीम कोर्ट का दरवाजा खटखटाया है। यह मामला कई करोड़ रु. के कोयला घोटाले से जुड़ा है, जिसमें एक कंसल्टेंसी फर्म के कार्यालयों में तलाशी और दस्तावेजों की जब्दी की ईडी की कोशिश विफल कर दी गई थी।

पश्चिम बंगाल की मुख्यमंत्री ममता बनर्जी ने गुरुवार को जो किया, ऐसा भारत में पहली बार हुआ है। वे कोलकाता में आई पैक नामक फर्म के मालिक के आवास और शहर में स्थित उसके मुख्यालय से कथित आपत्तिजनक सामग्री और सबूत अपने

■ ईडी ने (केन्द्रीय सरकार ने) इतना नरम रवैया क्यों अख्तियार किया। ममता बनर्जी ने सरकारी एजेंसी के काम में पुलिस की मदद से बाधा पहुंचायी और सबूत के कागजात का “डेटा” उठाकर ले गईं। यह अपने आप में गंभीर जुर्म है और अगर कोई साधारण व्यक्ति यह अपराध करता तो उसे तुरंत जेल भेज कर दंडात्मक कार्यवाही की जाती।

साथ ले गईं। यह पहली बार है जब किसी सत्तारूढ़ मुख्यमंत्री ने राज्य पुलिस के साथ आकर ईडी को उसके वैधानिक कर्तव्य का पालन करने से रोका।

वह भी एक गंभीर आर्थिक अपराध के मामले में, जिसमें अवैध कोयला खनन और हवाला लेनदेन के ज़रिये बिक्री की रकम को इधर-उधर करने के आरोप हैं। ईडी यह जांच प्रिवेशन ऑफ़ मनी लॉण्ड्रिंग एक्ट (पीएमएलए) के तहत कर रही थी।

इस तरह का कृत्य कानून की सामान्य प्रक्रिया में ही अपराध की श्रेणी में आता है। लेकिन जिस तरह से ममता बनर्जी ने हस्तक्षेप किया और कथित तौर पर मामले से जुड़े महत्वपूर्ण सबूत अपने साथ ले गईं, वह स्वयं कानून का स्पष्ट उल्लंघन था। वास्तव में उन्होंने राज्य पुलिस के एक दल के साथ ईडी की टीम पर हमला किया और उसे डराने-धमकाने का काम किया, जबकि एजेंसी (शेष अंतिम पृष्ठ पर)

भारत-अमेरिका व्यापारिक वार्ता में अवरोध से भारी घबराहट है निर्यातकों में

निर्यातकों ने भारत सरकार व अमेरिका से वार्ता पुनः शुरू करने का आग्रह किया

— सुकुमार साह —  
— राष्ट्रदूत दिल्ली ब्यूरो —  
नई दिल्ली, 10 जनवरी। भारत के निर्यातकों ने नई दिल्ली और वाशिंगटन से तत्काल फिर से बातचीत करने की अपील की है। उन्होंने चेतावनी दी है कि द्विपक्षीय व्यापार समझौते को अंतिम रूप देने में हो रही देरी से पहले ही नुकसान हो रहा है। और यदि टैरिफ का दबाव और बढ़ा तो यह नुकसान और बढ़ जाएगा। अमेरिका द्वारा चुनिंदा भारतीय वस्तुओं पर 50 प्रतिशत तक का शुल्क लगाए जाने के बाद, उद्योग संगठनों का तर्क है कि दांव पर सिर्फ एक व्यापार समझौता नहीं, बल्कि भारत के सबसे बड़े निर्यात बाजार में उसके निर्यात क्षेत्र की प्रतिस्पर्धात्मकता भी लगी हुई है।

फेडरेशन ऑफ इंडियन एक्सपोर्ट ऑर्गनाइजेशंस (एफआईओ) के (शेष अंतिम पृष्ठ पर)

■ फ़ैडरेशन ऑफ़ इंडियन एक्सपोर्ट ऑर्गनाइजेशन के अध्यक्ष एससी रह्लन ने निर्यातकों के बीच बढ़ती हताशा और भय का हवाला देते हुए कहा कि दोनों पक्षों को परस्पर हित के लिए व्यापारिक समझौता करना चाहिए और उससे संबंधित मसलों का समाधान करना चाहिए।

■ भारत के कुल निर्यात का लगभग 20 प्रतिशत अमेरिका को जाता है, इनमें टैक्सटाइल, लैंडर, जवाहरात, इंजीनियरिंग वस्तुएं, ऑटो पार्ट्स व कैमिकल शामिल हैं। यह क्षेत्र 50 प्रतिशत टैरिफ से पहले ही त्रस्त है और अगर ट्रेड डील नहीं हुई तो इन वस्तुओं को अमेरिका के बाज़ार से हटना पड़ेगा।

■ निर्यातकों का कहना है कि बातचीत में निष्क्रियता से नुकसान बढ़ रहा है, लाभ का मार्जिन सिकुड़ रहा है, प्रतिस्पर्धा बढ़ रही है, ऑर्डर कैंसल हो रहे हैं। ट्रेड डील मात्र प्रतीकात्मक नहीं है, बल्कि अस्तित्व से जुड़ी हुई है।

ओडिशा में चार्टर्ड प्लेन की क्रैश लैंडिंग, 6 घायल

राउरकेला, 10 जनवरी। ओडिशा में शनिवार की दोपहर भुवनेश्वर से राउरकेला जा रहा इंडिया वन एयर का 9 सीटर प्लेन अचानक लैंडिंग के दौरान दुर्घटनाग्रस्त हो गया। इस हादसे में 6 लोगों के घायल होने की खबर है। प्लेन

■ चार यात्री व दो पायलट वाले प्लेन में 4-5 किलोमीटर बाद ही खराबी आ गयी थी।

राउरकेला के रघुनाथपल्ली इलाके में जल्दा ए ब्लॉक के पास क्रैश हुआ। शुरुआती रिपोर्ट्स के मुताबिक, इस हादसे में छह लोग घायल हुए हैं। राहत की बात है कि बड़ा हादसा होने से टल गया। प्लेन में सवार सभी लोगों को सुरक्षित रेस्क्यू कर लिया गया है। जानकारी के मुताबिक, इंडिया वन एयरलाइंस के विमान ने दोपहर करीब 1.30 बजे काटीबंधा कंसारा के पास एक खेत में इमरजेंसी लैंडिंग की। बताया (शेष अंतिम पृष्ठ पर)

—सुकुमार साह—  
—राष्ट्रदूत दिल्ली ब्यूरो—  
नई दिल्ली, 10 जनवरी। मुख्य सचिवों के सम्मेलन में प्रधानमंत्री का यह कहना कि भारत “रिफॉर्म एक्सप्रेस में सवार हो चुका है”, केवल भाषण में दिखाया गया आत्मविश्वास नहीं है। यह इस सोच को दिखाता है कि लंबे समय से चल रहा यह विवाद, कि भारत को सुधारों की जरूरत है या नहीं, अब खत्म हो चुका है और अब काम है तेजी से अमल करने का। दशकों तक चली नीतिगत ढिलाई, छोटे-छोटे सुधार और राजनीतिक हिचकिचाहट के बाद यह जल्दबाजी की भावना समझ में आती है, और कई मायनों में यह बहुत पहले हो जानी चाहिए थी, लेकिन, फिर भी तेजी की इस बात को गंभीरता से जांचने की जरूरत है। सुधारों की रफ्तार

अर्थव्यवस्था को ऊर्जा दे सकती है, लेकिन संतुलन के बिना तेजी से सीक्वेंसिंग, संस्थागत क्षमता और सामाजिक स्वोकार्यता जैसे कठित मुद्दे पैदा करती है।

परिभाषा के अनुसार, सुधार स्थापित व्यवस्थाओं को हिला देते हैं। जब इन्हें बहुत तेजी से आगे बढ़ाया जाता है, तो फायदे के साथ-साथ दबाव भी बढ़ जाते हैं। भारत का अपना अनुभव एक चेतावनी देने वाला सबक देता है। 1991 के ऐतिहासिक सुधार साहसिक थे, लेकिन वे व्यापक आर्थिक स्थिरता, राजनीतिक सहमति और प्रशासनिक बदलाव के ढांचे में लागू किए गए थे। उदारीकरण केवल घोषित नहीं हुआ, उसे धीरे-धीरे अपनाया गया। आज के सुधार कहीं ज्यादा जटिल माहौल में हो रहे हैं, जहां वैश्विक अर्थव्यवस्था बंदी

■ अब रिफॉर्म के बारे में कोई शंका या शुबहा नहीं है। पर, रिफॉर्म्स (उदारीकरण) को कामयाब बनाने के लिए “रेग्युलेटरी सिस्टम” की ज़्यादा जरूरत है।

■ बार-बार कायदे कानून बदलना, कायदे कानून के बारे में बहस अभी अनिर्णित है तथा उदारीकरण की नीति को लागू करने के बारे में राज्यों की नीतियों में निर्विवाद प्रक्रिया रही है, अतः क्रियान्वयन समतल नहीं है।

■ उदाहरण के लिए न्यूक्लियर एनर्जी में प्राइवेट पार्टियों को भूमिका देना, स्वागत योग्य निर्णय है, पर, प्राइवेट सैक्टर इस क्षेत्र में अपनी पूंजी लगाने के पहले “पारदर्शिता”, विवाद या मतभेद निपटाने की साफ सुथरी व्यवस्था आदि पर कोई दुविधा नहीं चाहेगा।

■ अतः किसी ने बड़े सटीक तरीके से इस बारे में कहा है कि “प्र.मंत्री की “रिफॉर्म एक्सप्रेस” को मजबूत पटरियों की ज़्यादा जरूरत है बनिस्पत जोर से बजने वाली सीटी की।”

हुई है, बाहरी मांग धीमी है, स्प्लाइ चेन बदली जा रही है और देश के भीतर लगातार घरेलू असमानता बनी हुई है। इसलिए अमल केवल तकनीकी नहीं,

बल्कि राजनीतिक और संस्थागत चुनौती भी है।

सरकार का भरोसे पर आधारित शासन और निययों में ढील पर ज़ोर देना

सही दिशा में है। भारत की जांच-प्रधान और अनुपालन-भारी (इंस्पेक्टर डिवन) व्यवस्था लंबे समय से उध्विगता (अपना कारोबार शुरू करने की

प्रधानमंत्री सोमनाथ पहुंचे

वेरावल, 10 जनवरी। प्रधानमंत्री नरेंद्र मोदी शनिवार को अपने तीन दिवसीय गुजरात दौरे के तहत सोमनाथ पहुंचे, जहां वे सोमनाथ स्थापिमान पर्व में शामिल हुए। पीएम मोदी ऑकार जप में शामिल हुए और झोन शो भी देखा। पीएम ने एक्स पर एक पोस्ट में कहा,

■ वे रविवार को सुबह शौर्य यात्रा में भाग लेंगे।

”सोमनाथ में आकर धन्य महसूस कर रहा हूं, जो हमारी सभ्यतागत साहस का एक गौरवशाली प्रतीक है। गर्मजोशी से स्वागत के लिए लोगों का आभारी हूं। पीएम मोदी रविवार सुबह 9:45 बजे शौर्य यात्रा में हिस्सा लेंगे। यह एक औपचारिक जुलूस है जो सोमनाथ मंदिर की रक्षा करते हुए अपने प्राणों की आहुति देने वालों को सम्मानित करने के लिए आयोजित किया गया है। यात्रा में 108 घोड़ों का एक प्रतीकात्मक जुलूस होगा, जो वीरता और बलिदान को दर्शाता है। इसके बाद, मोदी सुबह (शेष अंतिम पृष्ठ पर)

# माहेश्वरी समाज राष्ट्र की आवश्यकताओं में सहयोग के भाव से सदैव आगे रहता है : शाह

अंतर्राष्ट्रीय माहेश्वरी महाधिवेशन में केंद्रीय गृह एवं सहकारिता मंत्री अमित शाह , लोकसभा अध्यक्ष ओम बिरला , मुख्यमंत्री भजनलाल शर्मा आदि ने शिरकत की

जोधपुर, (कासं)। केंद्रीय गृह एवं सहकारिता मंत्री अमित शाह ने कहा कि समाज की आत्मनिर्भरता और सामाजिक आयोजनों से देश मजबूत बनता है। सामाजिक संगठनों की शक्ति समाज एवं देश के लिए उपयोगी होती है। उन्होंने कहा कि माहेश्वरी समाज ने सेवा के संकल्प को चरितार्थ किया है। यह समाज अपने मूल से जुड़े रहते हुए राष्ट्र की आवश्यकताओं में सहयोग के भाव से सदैव आगे रहता है। केंद्रीय गृह एवं सहकारिता मंत्री अमित शाह शनिवार को जोधपुर के पॉलीटेक्निक कॉलेज ग्राउंड में आयोजित अंतर्राष्ट्रीय माहेश्वरी महाधिवेशन को संबोधित कर रहे थे।



अंतर्राष्ट्रीय माहेश्वरी महाधिवेशन में केन्द्रीय गृह मंत्री अमित शाह, मुख्यमंत्री भजनलाल शर्मा आदि ने डाक टिकट जारी किया।

में अपना अहम योगदान दिया है। मैनुयुफैक्चरिंग, ट्रेडिंग और तकनीक के क्षेत्र में भी प्रगतिशील समाज का परिचय दिया है। उन्होंने कहा कि माहेश्वरी ग्लोबल एक्सपो के माध्यम से देश को आर्थिक मजबूती मिलेगी। लोकसभा अध्यक्ष ओम बिरला ने कहा कि राजस्थान शौर्य, पराक्रम और उद्यमशीलता की धरती है। माहेश्वरी समाज भगवान महेश के संस्कारों से प्रेरित रहा है और सेवा, समर्पण व त्याग इसकी पहचान है। आज जब हमारा देश 'विकसित भारत' के लक्ष्य की ओर बढ़ रहा है तब

नवाचार, तकनीक और उद्यमशीलता के माध्यम से समाज की जिम्मेदारी और बढ़ जाती है। बिरला ने अन्हान किया कि परिवर्तन के इस दौर में सामुहिक संकल्प, कड़ी मेहनत और सामाजिक समरसता के साथ कार्य कर समाज के हर वर्ग के जीवन में सकारात्मक बदलाव लाया जाए। साथ ही, आर्थिक-सामाजिक संघर्ष से जुड़ रहे वर्गों के उत्थान में अग्रणी भूमिका निभाने की अपील की।

मुख्यमंत्री भजनलाल शर्मा ने कहा कि अंतर्राष्ट्रीय माहेश्वरी महाधिवेशन और ग्लोबल एक्सपो

राजस्थान की सांस्कृतिक चेतना से ओत-प्रोत तथा मेक इन इंडिया और आत्मनिर्भर भारत की भावना का प्रदर्शन है। यह आयोजन समाज की एकता और सामाजिक प्रतिबद्धता का जीवंत प्रमाण है। उन्होंने कहा कि माहेश्वरी समाज अपनी जड़ों से जुड़ा हुआ है और राष्ट्र निर्माण में अपना योगदान देने के लिए तत्पर है। उन्होंने कहा कि राजस्थान की धरती से निकला यह समाज आज पूरे विश्व में फैला हुआ है। माहेश्वरी समाज ने सदैव सेवा-त्याग-सदाचार के मूल्यों को जीवन में धारण किया है तथा

■ **माहेश्वरी समाज अपनी जड़ों से जुड़ा हुआ है और राष्ट्र निर्माण में अपना योगदान देने के लिए तत्पर है : सीएम भजनलाल**

समाज के विकास के साथ-साथ राष्ट्र निर्माण में भी अपना अमूल्य योगदान दिया है। मुख्यमंत्री ने कहा कि भारत में जो शांति और व्यवस्था है उसके पीछे केन्द्रीय गृह मंत्री अमित शाह का दृढ़ नेतृत्व है।

इस अवसर पर केन्द्रीय गृह मंत्री अमित शाह ने माहेश्वरी समाज को समर्पित डाक टिकट जारी करने के साथ ही माहेश्वरी गौरव ग्रंथ व जैविक खेती पर आधारित पुस्तक का भी विमोचन किया। साथ ही, उन्होंने अपना घर आश्रम के प्रथम चरण का वर्चुअल लोकार्पण किया। इस अवसर पर संसदीय कार्य मंत्री जोगाराम पटेल, उद्योग एवं वाणिज्य राज्यमंत्री के. के. विश्‍नोई, राज्यसभा सांसद राजेन्द्र गहलोत, विधायक अतुल भंसाली, देवेन्द्र जोशी, अंतर्राष्ट्रीय माहेश्वरी महासभा के प्रतिनिधि एवं बड़ी संख्या में समाज के सदस्य उपस्थित रहे।

## उचित मूल्य दुकानों के आवंटन के लिए आवेदन आमंत्रित

बीकानेर, (निस्)। खाद्य एवं नागरिक आपूर्ति विभाग द्वारा उचित मूल्य दुकानों के आवंटन के लिए जारी दिशा निर्देशों के तहत सार्वजनिक वितरण प्रणाली के तहत नगर निगम क्षेत्र बीकानेर एवं तहसील बीकानेर (ग्रामीण क्षेत्र) की आवंटन से शेष रही रिक्त (नवसृजित सहित) 44 तथा जिले के अन्य तहसील क्षेत्रों के 38 सहित उचित मूल्य की 82 दुकानों के आवंटन के लिए विभागीय निदेशानुसार इच्छुक पात्र व्यक्तियों से प्राधिकरण पत्र जारी किए जाने के लिए सशुल्क आवेदन आमंत्रित किए गए हैं। जिला रसद अधिकारी नरेश शर्मा ने बताया कि आवंटन पत्र 23 जनवरी को सायं 5 बजे तक जिला रसद कार्यालय से जिला रसद अधिकारी के पक्ष में सौ रुपए का भारतीय पोस्टल ऑर्डर प्रस्तुत कर प्राप्त किए जा सकते हैं। भरे हुए आवेदन 23 जनवरी को ही सायं 5 बजे तक जमा करवाए जा सकेंगे। उन्होंने बताया कि नगर निगम क्षेत्र के पुराने वार्डों (60) के अनुसार रिक्त एवं नवसृजित दुकानों के लिए आवेदन पत्र आमंत्रित किए गए हैं।

## फर्जी कागजात बनाने का आरोपी गिरफ्तार

श्रीगंगानगर, (निस्)। कोतवाली पुलिस ने एक भूखंड को हड़पने की नीयत से फर्जी कागजात बनाने के करीब ढाई वर्ष पुराने मामले में पहली गिरफ्तारी की है। पुलिस ने बताया कि मूल रूप से श्रीगंगानगर और गत काफी समय से लुधियाना पंजाब में रह रहे डॉ. सुदर्शन गोयल की ओर से अदालत में दायर किए इस्तगासा के आधार पर सितंबर 2023 में धोखाधड़ी जालसाजी तथा फर्जी कागजात बनाने के आरोप में कुछ लोगों के खिलाफ मुकदमा दर्ज किया

■ **2023 में फर्जी कागजात बनाने के आरोप में मुकदमा दर्ज किया गया था।**

गया था। मामले में पहली गिरफ्तारी अमृतशालसिंह निवासी ज्वाणवाला थाना के कसरीसिंहपुर के रूप में हुई है। डॉ. सुदर्शन गोयल का एक भूखंड गणगीर नगर में था। इसके फर्जी कागजात बनाने के आरोप में मुकदमा दर्ज किया गया था।

## जुआ-सट्टा खेलते चार जने गिरफ्तार

श्रीडूंगरगढ़, (निस्)। स्थानीय पुलिस ने जुआ और सट्टा खेलने वालों के खिलाफ सख्त रुख अपनाते हुए दो अलग-अलग स्थानों पर कार्रवाई की। इसमें चार आरोपियों को रंगे हाथों गिरफ्तार कर उनके पास से नकदी और सट्टा पर्चियों बरामद की हैं। पहली कार्रवाई बीदासर रोड स्थित बीएसएनएल टावर के पास की गई। एसआई रतनलाल के नेतृत्व में पुलिस टीम ने मुखबिर की सूचना पर वहां दबिश दी। वहां पर ताश के पत्तों पर

जुआ खेल रहे तीन युवकों को दबोचा गया। पकड़े गए आरोपियों की पहचान राजकुमार मोदी, साबीर सब्जीफरोश और कैलाश सिकलीगर के रूप में हुई है। मौके से ताश की गड्डी और 3240 रुपए नकद जब्त किए। वहीं दूसरी कार्रवाई धूमचक्कर सर्किल के पास की गई। हेड कॉन्स्टेबल भगवानराम ने गश्त के दौरान सट्टे की खाईवाली करते हुए सत्यनारायण राजपुर को गिरफ्तार किया। आरोपी के कब्जे से सट्टा पर्चियां और 360 रुपए बरामद किए।

## अलवर के धर्मपुरा गांव का स्कूल अकबरपुर कस्बे में शिफ्ट, ग्रामीणों में नाराजगी

ग्रामीणों ने प्रदर्शन कर कहा कि यह फैसला बच्चों की सुरक्षा और शिक्षा दोनों के लिए नुकसानदायक है

अलवर, (निस्)। अलवर जिले के अकबरपुर क्षेत्र के धर्मपुरा गांव के राजकीय स्कूल भवन को जर्जर बताकर ध्वस्त कर दिया गया। स्कूल को धर्मपुरा गांव से अकबरपुर कस्बे में स्थानांतरित किया गया है जिसको लेकर शनिवार को ग्रामीणों ने विरोध-प्रदर्शन किया। ग्रामीणों का कहना है कि यह फैसला बच्चों की सुरक्षा और शिक्षा दोनों के लिए नुकसानदायक है।

सरपंच प्रतिनिधि महेश पटेल व ग्रामीणों ने बताया कि धर्मपुरा गांव से अकबरपुर कस्बे की दूरी लगभग पांच किलोमीटर है, जिससे छोटे बच्चों के लिए रोजाना यह दूरी तय करना बेहद मुश्किल है। स्कूल तक पहुंचने का रास्ता अलवर-जयपुर राष्ट्रीय राजमार्ग से होकर गुजरता है, जहां दिनभर तेज रफ्तार वाहनों की आवाजाही रहती है। ऐसे में बच्चों को स्कूल भेजना उनके जीवन के लिए खतरों से कम नहीं है।



धर्मपुरा के ग्रामीणों ने स्कूल शिफ्ट करने पर विरोध-प्रदर्शन किया।

ग्रामीणों ने बताया कि अकबरपुर स्थित स्कूल जाने के लिए बच्चों को खेतों की पगडंडियां से होते हुए जाकर हाईवे पार

करना पड़ेगा, जिससे हादसे की आशंका रहेगी, जबकि धर्मपुरा गांव में ही कक्षा एक से आठवीं तक के संचालन के लिए

■ **ग्रामीणों ने बताया कि धर्मपुरा गांव से अकबरपुर कस्बे की दूरी लगभग पांच किलोमीटर है, जिससे छोटे बच्चों के लिए रोजाना यह दूरी तय करना बेहद मुश्किल है**

पर्याप्त व्यवस्थाएं उपलब्ध हैं। इसको लेकर दर्जनों ग्रामीणों ने एकजुट होकर धर्मपुरा स्कूल को अकबरपुर शिफ्ट किए जाने का विरोध किया है। इसके बाद ग्रामीणों ने अभिभावक अकबरपुर स्कूल पहुंचे और वहां भी विरोध जताया। ग्रामीणों ने कहा कि शिक्षा विभाग ने बिना मौके का जायजा लिए ही स्कूल ट्रांसफर का निर्णय ले लिया।

## महिला से दुष्कर्म का आरोपी गिरफ्तार

कोटा, (निस्)। कुन्हाड़ी पुलिस टीम ने महिला से दुष्कर्म के दर्ज मामले में हुए दो हजार रुपये के ईनामी आरोपी को गिरफ्तार किया।

शहर पुलिस अधीक्षक तेजस्वनी गौतम ने बताया कि 6 जनवरी को फरियादिया ने थाने में रिपोर्ट दी थी। रिपोर्ट में कहा था कि उसका पति अधिकतर घर के काम से बाहर रहता है और कोई काम होता तो उसका पति अपने मित्र ओमेन्द्र आर्य को घर भेज देते थे, जिससे ओमेन्द्र से अच्छी जान पहचान हो गई। महिला ने रिपोर्ट में कहा कि ओमेन्द्र ने 20 दिसम्बर 2025 को मूवी दिखाने के लिये उसको साथ चलने को कहा जिस पर वह ओमेन्द्र के साथ मूवी देखने गई और मूवी के बाद ज्यादा रात्रि होने एवं फोन डिस्चार्ज होने

## बजरी माफिया का शिकार हुये घायल वनकर्मी जितेंद्र की जयपुर में मौत

वनकर्मी जितेंद्र का पैतृक गांव सूरजपुरा में सैन्य सम्मान के साथ अंतिम संस्कार किया

पावटा, (निस्)। विराटनगर क्षेत्र के ग्राम सूरजपुरा निवासी वनकर्मी जितेंद्र ने अपनी इयूटी निभाते हुए प्राण न्यौछावर कर दिए, जिनका पैतृक गांव सूरजपुरा में सैन्य सम्मान के साथ अंतिम संस्कार किया गया।

डीएफओ आशीष व्यास ने बताया कि सरमथुरा उपखंड के गांव झिरी क्षेत्र में अवैध चंबल बजरी खनन के खिलाफ कार्रवाई के दौरान बजरी माफिया ने जितेंद्र पर ट्रैक्टर चढ़ा दिया था, जिससे वह गंभीर रूप से घायल हो गया था। घटना के बाद घायल वनकर्मी जितेंद्र सिंह का जयपुर के अपेक्स अस्पताल में विशेषज्ञ चिकित्सकों की देखरेख में इलाज किया जा रहा था। चिकित्सकों की टीम ने जिंदगी को बचाने की खातिर बांया पैर भी काट दिया था। चिकित्सक दो दिन तक वनकर्मी की जिंदगी को बचाने में जुटे रहे। आखिर शुक्रवार रात्रि को ऑर्गन फेल हो जाने से वनकर्मी जितेंद्र की मौत हो गई। घटना से वन विभाग के कार्मियों व ग्रामीणों में आक्रोश है।

वन, पर्यावरण और जलवायु परिवर्तन तथा विज्ञान और प्रौद्योगिकी विभाग मंत्री संजय शर्मा ने ट्वीट करते हुए कहा कि सरमथुरा (घौलपुर) के झिरी गांव में कर्तव्य पालन के दौरान घायल हुए वनकर्मी जितेंद्र सिंह शेखावत के जयपुर अस्पताल में उपचार के दौरान निधन का समाचार अत्यंत

■ **सरमथुरा उपखंड के गांव झिरी क्षेत्र में अवैध चंबल बजरी खनन के खिलाफ कार्रवाई के दौरान बजरी माफिया ने वनकर्मी जितेंद्र पर ट्रैक्टर चढ़ा दिया था**

■ **चिकित्सकों की टीम ने घायल वनकर्मी जितेंद्र की जिंदगी बचाने की खातिर बांया पैर भी काट दिया था**

■ **ग्रामीणों व वनकर्मियों ने दोषियों के खिलाफ सख्त कार्रवाई तथा जितेंद्र के परिजनों को उचित मुआवजा और सरकारी सहायता प्रदान की मांग की**

दुःखद एवं पीड़ादायक है। डॉक्टरों द्वारा भरसक प्रयास किए गए, बांया पैर काटने के बाद भी उन्हें नहीं बचाया जा सका। बजरी माफियाओं की इस नृशंस और अमानवीय हरकत की मैं कई शब्दों में निंदा करता हूँ। दोषियों की गिरफ्तारी हेतु पुलिस द्वारा छापेमारी जारी है और उन्हें किसी भी सूत्र में बख्शा नहीं जाएगा। ईश्वर दिवंगत आत्मा को अपने श्रीचरणों में स्थान दें एवं शोकाकुल परिजनों को इस अपार दुःख को भी क्षीण करने का शक्ति प्रदान करें। राज्य सरकार पीड़ित परिवार के साथ पूरी मजबूती से खड़ी है।

वहीं ग्रामीणों व वनकर्मियों ने मांग की है कि दोषियों के खिलाफ सख्त से सख्त कार्रवाई की जाए तथा शहीद हुए वनकर्मी जितेंद्र के परिजनों को उचित मुआवजा और सरकारी सहायता प्रदान की जाए, जहां डीएफओ आशीष व्यास

ने मृतक के परिजनों से वार्ता कर मृतक को न्याय दिलाने व हर तरह के सहयोग का आश्वासन दिया।

गौरतलब है कि 42 वर्षीय वनरक्षक जितेंद्र सिंह भारतीय सेना में अपनी सेवाएं दे चुके थे। वन विभाग में यह उनकी पहली पोस्टिंग थी। उन्होंने सितंबर 2024 में सरमथुरा थाना इलाके में झिरी नाके पर जाँइन किया था। काम के प्रति सजग रहते थे। उन्होंने कई कार्रवाइयों में भाग लिया। इससे बजरी माफिया में खौफ था। कार्रवाई के दौरान समय नहीं देखते थे। गत दिवस रात 12 बजे ट्रैक्टर निकलने की सूचना मिलने पर उन्होंने अकेले ही मौके पर पहुंच कर बजरी ट्रैक्टर को रोका तो चालक ने उनके ऊपर ट्रैक्टर चढ़ा दिया। वनरक्षक विराटनगर विधानसभा क्षेत्र के ग्राम सूरजपुरा में उपस्थित थे। जिनके परिवार में दो बच्चे व पत्नी है।

## पोकरण क्षेत्र में 50 बीघा सरकारी भूमि पर किए अवैध अतिक्रमण तोड़े

■ **अवैध रूप से बूचड़खाने संचालित करने तथा कैलावा गौवंश हत्याकांड से जुड़े आरोपियों के खिलाफ पुलिस-प्रशासन ने कार्रवाई की**

■ **कार्रवाई कैलावा गांव के पास गौवंश की निर्मम हत्या की घटना के बाद बने संवेदनशील हालात और बढ़ते जनआक्रोश के बीच की गई**

भारी संख्या में पुलिस जाब्ता तैनात रहा। सुबह से ही स्थल पर पालिका प्रशासन और पुलिस की संयुक्त टीम मौजूद रही।

वहीं जिला कलेक्टर एवं पुलिस अधीक्षक उपखंड कार्यालय पोकरण में बैठकर पल-पल की गतिविधियों पर नजर बनाए हुए थे। विभिन्न सुरक्षा एजेंसियां पूरी तरह मुस्तैद रहीं और शहर के चर्चे-चप्पे पर पुलिस बल तैनात किया गया। यह कार्रवाई कैलावा गांव

के पास गौवंश की निर्मम हत्या की घटना में जमा कराएँ, जिससे आपको जमानत स्वीकार की जा सके भरत व्यास ने पुलिस को बताया कि वरिष्ठ नागरिक होने से और गिरफ्तारी के डर से उक्त लोगों द्वारा बताए गए बैंक खाते में 5.50 लाख रुपए जमा करवाए। भरत व्यास ने पुलिस को बताया कि 28 दिसंबर 2025 से 8 जनवरी 2026 तक व्हाट्सएप वीडियो कॉल्स के जरिए उन्हें डिजिटल अरेस्ट रखा गया और विभिन्न किश्तों में 5.50 लाख, 9 लाख, 20 लाख, 20 लाख, 2 लाख और 6.40 लाख रुपए ट्रांसफर करवाए गए पीड़ित भरत व्यास ने बातचीत में कहा कि इस थाने में रिपोर्ट दी कि 27 दिसंबर रात में मैं व मेरे परिवार के लोग खाना खाने के बाद मकान में सो रहे थे। जहां रात में करीब एक बजे मकान के बाहर पटाछा फूटने जैसी आवाज सुनाई दी थी। जिस पर उस समय कोई ध्यान नहीं दिया। दूसरे दिन सवेरे उठकर देखा तो मकान के हॉल में दरवाजे की पास प्लास्टर में गड्ढा था एवं कमरे की चोखट पर लगे पत्थर का कोना खंडित था। इस पर बंदूक से फायर करने की शंका

अपराधियों को किसी भी सूत्र में बख्शा नहीं जाएगा। आरोपियों द्वारा किए गए अतिक्रमणों पर बुलडोजर की कार्रवाई जारी रहेगी। सभी दोषियों को गिरफ्तार किया जाएगा। पोकरण में शांति बनाए रखना मेरी प्रथम प्राथमिकता है। गौवंश की हत्या करने वालों और उनके सहयोगियों पर सख्त कार्रवाई होगी। प्रशासन ने स्पष्ट किया है कि सरकारी भूमि और जलशायों की आगोर पर किसी भी प्रकार का अतिक्रमण बर्दाश्त नहीं किया जाएगा तथा आगे भी ऐसी सख्त कार्रवाई जारी रहेगी।

इस कार्रवाई के दौरान अतिरिक्त पुलिस अधीक्षक प्रवीण कुमार सेन, पुलिस उपाधीक्षक भावनी सिंह, पोकरण थानाधिकारी भरत राव, उपखंड अधिकारी हीरसिंह चारण सहित जिले के अनेक प्रशासनिक एवं पुलिस अधिकारी मौके पर उपस्थित रहे।

## प्रकाश रिजवानी ने एसडीपी डोनेट की

कोटा, (निस्)। टीम जीवनदाता द्वारा तेज सर्दी में भी दिन-रात लोगों की मदद की जा रही है, ऐसे में रात को निजी अस्पताल में भर्ती ललित मालव के लिए ओ पॉजिटिव एसडीपी की आवश्यकता थी, सर्दी तेज होने के कारण लोग नहीं पहुंच पा रहे थे, ऐसे में मैंसेज की वायरल किया गया और स्टेटस लगाए गए, केशवपुर निवासी व्यवसायी प्रकाश रिजवानी ने जब मैंसेज देखा तो एसडीपी डोनेशन की इच्छा जाहिर की और अपना ब्लड सेंटर तलवंडी पहुंचे।

लायंस क्लब कोटा टेक्नो के निदेशक व टीम जीवनदाता के संरक्षक व संयोजक भुवनेश गुप्ता ने बताया कि प्रकाश रिजवानी ने पहले पूरी प्रक्रिया जानी और उसके बाद जीवन में पहली बार एसडीपी डोनेट की। एसडीपी डोनेशन के बाद वह काफी प्रसन्न नजर आए और संकल्प लिया कि आगे भी इसी तरह अब वह सेवा करते रहेंगे। इस जल्बे को देख मरीज के परिजन ने इस समर्पण के लिए आभार व्यक्त किया।

## मकान पर फायरिंग करने वाले तीन गिरफ्तार

उदयपुर, (कासं)। कुराबड़ थाना पुलिस ने जगत गांव में मकान पर फायरिंग करने वाले तीन आरोपियों को गिरफ्तार किया है। प्रकरण के अनुसार 30 दिसंबर 2025 को पीड़ित किशन पुत्र पुनमचन्द निवासी जगत ने पुलिस थाने में रिपोर्ट दी कि 27 दिसंबर रात में मैं व मेरे परिवार के लोग खाना खाने के बाद मकान में सो रहे थे। जहां रात में करीब एक बजे मकान के बाहर पटाछा फूटने जैसी आवाज सुनाई दी थी। जिस पर उस समय कोई ध्यान नहीं दिया। दूसरे दिन सवेरे उठकर देखा तो मकान के हॉल में दरवाजे की पास प्लास्टर में गड्ढा था एवं कमरे की चोखट पर लगे पत्थर का कोना खंडित था। इस पर बंदूक से फायर करने की शंका

व्यक्त की। इस मामले में प्रकरण दर्ज होने पर जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक गोपाल स्वरूप मेवाड़ा, पुलिस उपाधीक्षक गोपाल चंदेल को सूरजविजय में कुराबड़ थानाधिकारी प्रभूलाल मय टीम ने कार्यवाही करते हुए मौके से एवं पीड़ित से की गई पुछताछ में मिले साक्ष्यों के आधार पर अनुसंधान करते हुए मामले में तीन संदिग्ध मावामरा पुत्र भाना निवासी चरमर तालाब कुराबड़, गणेशलाल पुत्र लखमा निवासी चरमर तालाब कुराबड़, लक्ष्मणलाल पुत्र लखमा निवासी चरमर तालाब कुराबड़ को डिटेन किया। जिन्होंने पुछताछ के बाद वारंरत करना कबूल करने पर गिरफ्तार किया।

# प्रदेश में सर्दी का असर जारी, श्रीगंगानगर में तापमान 3.9 डिग्री पहुंचा

श्रीगंगानगर में घने कोहरे के कारण विजिबिलिटी 5 मीटर से कम बनी हुई है

श्रीगंगानगर, (निसं)। जिले में कोहरे और तेज ठंड का कहर लगातार जारी है। जिलेभर में घना कोहरा छाया हुआ है, जिसके कारण विजिबिलिटी 5 मीटर से कम बनी हुई है। कोहरे के कारण सड़कों पर वाहनों की रफ्तार थम चुकी है और वाहन चालकों को परेशानी का सामना करना पड़ रहा है। वाहन चालक दिन में भी वाहनों की हेडलाइट जलाकर चल रहे हैं।

मौसम राडार स्टेशन, श्रीगंगानगर पर शनिवार सुबह न्यूनतम तापमान 3.9 डिग्री रिकार्ड किया गया। शुक्रवार को न्यूनतम तापमान 5.8 डिग्री और अधिकतम तापमान 15.2 डिग्री रिकार्ड किया गया। इससे पहले गुरुवार को यहां न्यूनतम तापमान 5.6 डिग्री और अधिकतम तापमान 12.3 डिग्री

- कोहरे के कारण सड़कों पर वाहनों की रफ्तार धमी, आमजन परेशान, वाहन चालक दिन में भी वाहनों की हेडलाइट जलाकर चल रहे हैं

रिकार्ड किया गया था। शीतलहर और कोहरे के कारण न्यूनतम तापमान में 1.9 डिग्री की गिरावट आई है। शुक्रवार को तीन दिन बाद अच्छी धूप निकली, जिससे अधिकतम तापमान में 2.9 डिग्री की बढ़ोतरी दर्ज हुई और पारा 15.2 डिग्री पर पहुंच गया। हालांकि, ठंडी हवाओं के कारण धूप के बावजूद ठिठुरन बनी रही। सूर्यास्त के बाद ठंड फिर से तेज हो गई जिससे रात में कंपकंपी बढ़ गई। मौसम विशेषज्ञों के अनुसार एक कमजोर पश्चिमी विक्षोभ के प्रभाव से अगले

जनजीवन प्रभावित हुआ। विजिबिलिटी 50 मीटर से भी कम दर्ज की गई, जिसके कारण वाहनों की रफ्तार धीमी हो गई। रेवाड़ी से बीकानेर जाने वाली सुपरफास्ट ट्रेन भी अपने निर्धारित समय से देरी से चुरू पहुंची। कड़ाके की सर्दी से बचने के लिए लोग अलाव का सहारा लेते दिखाई दिये। स्कूली बच्चों को 10 जनवरी तक छुट्टियों के कारण घरों में रहने से राहत मिली है। सुबह के समय छाया घना कोहरा फसल के लिए लाभदायक साबित होगा।

मौसम विज्ञान केंद्र जयपुर के निदेशक राधेश्याम शर्मा ने बताया कि एक कमजोर पश्चिमी विक्षोभ के प्रभाव से पिछले 24 घंटों में जयपुर संभाग में कहीं-कहीं हल्की बारिश

दर्ज की गई है। राज्य के अधिकांश भागों में आगामी एक सप्ताह मौसम मुख्यतः शुष्क रहने की संभावना है। पश्चिमी, उत्तरी और पूर्वी भागों में अगले दो-तीन दिनों में न्यूनतम तापमान में एक से दो डिग्री की गिरावट और कहीं-कहीं शीतलहर चलने की भी संभावना है। मौसम विभाग के अनुसार शनिवार को चुरू का न्यूनतम तापमान 5.5 डिग्री और अधिकतम तापमान 17.0 डिग्री सेल्सियस दर्ज किया गया। सुबह के समय छाया घना कोहरा बारानी चने की फसल के लिए लाभदायक साबित होगा।

## चुरू में छाया घना कोहरा

चुरू, (निसं)। चुरू मे शनिवार सुबह घना कोहरा छाया रहा, जिससे

## बीकानेर में ठंड और कोहरे से जनजीवन प्रभावित

बीकानेर, (निसं)। प्रदेश में सर्दी का असर लगातार तेज होता जा रहा है। बीकानेर में कड़ाके की ठंड और घने कोहरे ने जनजीवन को पूरी तरह प्रभावित कर दिया है। हालात को देखते हुए जिला प्रशासन ने नर्सरी से आठवीं कक्षा तक के विद्यार्थियों की छुट्टी घोषित कर दी है, लेकिन नौवीं से बारहवीं तक के छात्रों के लिए भी स्कूल जाना आसान नहीं रहा।

स्कूलों का समय सुबह 10 बजे का है, लेकिन उस वक्त भी पूरा शहर कोहरे की चादर में लिपटा रहता है। शहर का अधिकतम तापमान 17.8 डिग्री सेल्सियस रिकॉर्ड किया गया, जबकि न्यूनतम तापमान गिरकर 5.8 डिग्री तक पहुंच गया। दिन और रात के तापमान में बढ़ते अंतर के चलते ठिठुरन और ज्यादा बढ़ गई है। सुबह करीब 5 बजे से ही बीकानेर घने कोहरे की चपेट में आ गया। शहर के कई इलाकों में सुबह 10 बजे तक कोहरा छाया रहा, जिससे विजिबिलिटी प्रभावित हुई। हालांकि कोहरा बहुत घना नहीं था, लेकिन ठंडी हवाओं के साथ मिलकर सर्दी का असर ज्यादा महसूस हुआ। इस दौरान विजिबिलिटी करीब 1०0 मीटर तक ही सीमित रही।

सर्दी के चलते भले ही आठवीं तक के बच्चों की छुट्टी कर दी गई है, लेकिन नौवीं-दसवीं के विद्यार्थियों के लिए स्कूल जाना मजबूरी बना हुआ है। सुबह कोहरे और तेज ठंडी हवाओं के बीच छात्रों को स्कूल पहुंचने में

- दिन और रात के तापमान में बढ़ते अंतर से ठिठुरन और ज्यादा बढ़ गई है, सुबह करीब 5 बजे से ही बीकानेर घने कोहरे की चपेट में आ गया

काफी परेशानी झेलनी पड़ रही है। स्कूलों के साथ-साथ शहर के कोचिंग संस्थान भी सुबह के समय नियमित रूप से चल रहे हैं। जयपुर रोड स्थित कई कोचिंग सेंटरों में बच्चों को सुबह 9 बजे से पहले ही पहुंचना पड़ रहा है। ठंड और कोहरे के बीच रोजाना सफर करना छात्रों के लिए भारी पड़ रहा है। कई छात्र सर्दी के कारण देरी से पहुंच रहे हैं। सर्दी का असर शाम होते ही साफ नजर आने लगता है। रात करीब 8 बजे के बाद शहर में कर्फ्यू जैसे हालात बन जाते हैं। कॉलेोनियों और बाजार क्षेत्रों में सत्राटा पसरा रहता है और लोग जल्दी ही अपने घरों में दुबक जाते हैं।

मौसम विभाग के अनुसार आने वाले दिनों में सर्दी से राहत मिलने की कोई संभावना नहीं है। रात के तापमान में और गिरावट आ सकती है, जबकि सुबह के समय कोहरा बना रह सकता है। ऐसे में बीकानेरवासियों को अभी कुछ दिन और कड़ाके की ठंड झेलनी पड़ेगी।



कोहरे के कारण ट्रेन भी अपने निर्धारित समय से लेट चल रही है।

छबड़ा, (निसं)। कस्बे सहित ग्रामीण अंचल में शनिवार सुबह घना कोहरा छाया रहा। इस दौरान सर्दी भी थोड़ी तेज रही एवं सड़कों पर वाहनों को चलने में परेशानी हुई। दिन में कोहरे का असर लगभग दस बजे तक रहा। इसके बाद धीरे-धीरे धूप खिल गई, लेकिन सर्द हवा के चलने से सर्दी से राहत नहीं मिली। ग्रामीण अंचलों में भी कोहरे का असर ज्यादा रहा। वाहन चालकों को दिन भी लाइट जलाकर धीरे-धीरे चलना पड़ा। लोग दिन में अलाव तापते नजर आए।

- ग्रामीण अंचलों में भी कोहरे का असर ज्यादा रहा, लोग दिन में अलाव तापते नजर

रेल यातायात भी प्रभावित :- ट्रेनों के संचालन पर भी कोहरे का असर साफ देखा गया। यहां ट्रेनों की गति धीमी हो गई थी, जिससे यात्रा करने वाले यात्रियों को परेशानी का सामना करना पड़ा। इस कारण कई ट्रेनें

अपने निर्धारित समय से काफी देरी से चल रही थीं। वहीं सड़कों पर बसों की गति धीमी होने से यात्रियों को परेशानी का सामना करना पड़ा।

चिकित्सकों ने सर्दी के मौसम में विशेष सावधानी बरतने की अपील की है। उन्होंने सांस, हृदय, ब्लड प्रेशर और शूगर के मरीजों को नियमित दवा लेने और ठंड से बचाव करने की सलाह दी है। सुबह और शाम के समय बाहर निकलने से बचने, गुनगुना पानी पीने और संतुलित आहार लेने पर जोर दिया गया है।

# सम स्थित आठ रिसोर्टस् पर जीएसटी टीम ने 50 लाख की कर चोरी पकड़ी

टीम ने रिसोर्ट्स के रिकॉर्ड, डिजिटल साक्ष्य और कच्ची पर्चियों को जब्त किया है, जिनकी जांच की जा रही है

जैसलमेर, (निसं.)। जैसलमेर जिले के सम में मुख्य आयुक्त कुमार पाल गौतम के निदेशन एवं अपर आयुक्त, जोधपुर प्रथम विभागाट दवे के पर्यवेक्षण में जोधपुर, बाड़मेर एवं जैसलमेर की टीमों द्वारा जीएसटी की कार्रवाई के तहत सम स्थित आठ रिसोर्टस् पर जीएसटी चोरी की संभावना में सर्वेक्षण एवं जांच की कार्रवाई की गई। सहायक आयुक्त वाणिज्यिक

- कार्रवाई मुख्य रूप से कच्चे बिलों पर कारोबार करने, बिना जीएसटी इनवॉइस के पर्यटकों को सेवाएं देने के बाद की गई

कर विभाग वृत्त जैसलमेर, जोधपुर प्रथम ने यह जानकारी देते हुए बताया कि इस कार्रवाई के दौरान लगभग 50 लाख की जीएसटी चोरी पकड़ी गई। टीम ने प्रारंभिक जांच में रिसोर्ट्स द्वारा लगभग 50 लाख

रुपये की कर चोरी पकड़ी है। यह कार्रवाई मुख्य रूप से कच्चे बिलों पर कारोबार करने, बिना जीएसटी इनवॉइस के पर्यटकों को सेवाएं देने और प्राप्त कर को सरकारी खजाने में जमा नहीं कराने की शिकायतों

के बाद की गई।

एसजीएसटी विभाग ने विभिन्न पर्यटन स्थलों और होटल सेक्टर में कर चोरी रोकने के लिए एक विशेष अभियान चलाया हुआ है, जिसके तहत 100 से अधिक ठिकानों पर सर्वे किए गए हैं। टीम ने रिसोर्ट्स के रिकॉर्ड, डिजिटल साक्ष्य और कच्ची पर्चियों को जब्त किया है, जिनकी विस्तृत जांच की जा रही है।

## मृत कैदी का मेडिकल बोर्ड से पोस्टमार्टम कराया

पाली, (नि.सं.)। पाली जिला कारागृह में तोलिए से फंदा लगाकर आत्महत्या करने वाले मृत कैदी राजेन्द्र (20) का शनिवार को पाली के बांगडू अस्पताल में मेडिकल बोर्ड गठित कर पोस्टमार्टम कराया गया।

पोस्टमार्टम के दौरान न्यायिक मजिस्ट्रेट जेएम कोर्ट-2 भव्या झरवाल की मौजूदगी में मृतक के भाई व अन्य परिजनों के बयान दर्ज किए गए। मृतक के बड़े भाई सोहनलाल ने आरोप लगाया कि उनके भाई को छुटे मामले में फंसाया गया है। उन्होंने पूरे प्रकरण की निष्पक्ष जांच कराने और दोषियों के खिलाफ कार्रवाई की मांग की, साथ ही आर्थिक रूप से कमजोर परिवार को सहायता देने की मांग भी उठाई। गौरतलब

- पोस्टमार्टम के दौरान न्यायिक मजिस्ट्रेट जेएम कोर्ट-2 भव्या झरवाल की मौजूदगी में मृतक के भाई व अन्य परिजनों के बयान दर्ज किए गए

है कि जोधपुर जिले के बोरूढ़ा निवासी राजू उर्फ राजेन्द्र (20) को जैतारण थाना पुलिस ने एक नाबालिग से दुष्कर्म के मामले में गिरफ्तार कर 26 दिसंबर को न्यायिक अभिरक्षा में पाली जिला जेल भेजा था। शुक्रवार दोपहर को राजेन्द्र ने जेल के बाथरूम में तोलिए से फंदा लगाकर आत्महत्या कर ली थी।

## उदयपुर में टैंक में गिरने से बच्चे की मौत

उदयपुर, (कासं)। उदयपुर में पानी के टैंक में गिरने से पांच साल के एक मासूम बच्चे की मौत हो गई। बच्चा रोजाना की तरह अपने घर के बाहर खेल रहा था, तभी अचानक वह खुले टैंक में गिर गया। करीब डेढ़ घंटे घर नहीं आने पर मां ने उसकी तलाश शुरू की जब टैंक का ढक्कन खुला देखकर कार व उन्होंने अंदर झांका, तो बच्चे का शव पानी में तैरता हुआ मिला।

थानाधिकारी श्याम सिंह चारण ने बताया कि भूताला के घाटा निवासी 5 साल का गणेश पुत्र शंकर गमेती रोज की तरह घर के बाहर खेल रहा था। करीब डेढ़ घंटे बाद जब मां उसे देखने बाहर आई तो वह नहीं मिला। इसके बाद

- बच्चा रोजाना की तरह अपने घर के बाहर खेल रहा था, तभी खुले टैंक में गिर गया

परिजनों ने पड़ोसियों के यहां और आसपास काफी तलाश की। वहीं घर के पास बने खुले पानी के टैंक पर नजर पड़ी। जब टैंक में झांका तो पानी से भरे टैंक में गणेश का शव तैरता हुआ मिला। हादसे की वजह लापरवाही सामने आई है। टैंक पर न तो ढक्कन लगा था और न ही ऊपर कोई पत्थर या कोई कवर रखा गया था।

## बोर्ड परीक्षाओं से पहले प्रदेश में 4 3 9 4 लेक्चरर के तबादले किये

शिक्षा विभाग ने छुट्टी के दिन दो बार में ट्रांसफर लिस्ट जारी की

बीकानेर, (निसं)। राजस्थान बोर्ड परीक्षा के एक महीने पहले 4394 स्कूल लेक्चरर के ट्रांसफर कर दिए। शिक्षा विभाग की ओर से शनिवार को छुट्टी के दिन दो बार लिस्ट जारी की। सुबह 7.45 बजे पहली लिस्ट में 1644 हिंदी लेक्चरर की ट्रांसफर लिस्ट जारी की गई। इसके बाद 10 बजे अन्य सब्जेक्ट के 2,750 लेक्चरर की ट्रांसफर लिस्ट जारी की गई। अभी और ट्रांसफर लिस्ट आ सकती है। इससे पहले माध्यमिक शिक्षा निदेशालय ने चार सौ से अधिक प्रिंसिपल के तबादले किए थे।

विभागीय सूचों के अनुसार हिंदी के बाद अन्य विषयों के लेक्चरर की भी बड़ी ट्रांसफर लिस्ट जारी की जा सकती है। यदि ऐसा होता है तो बोर्ड परीक्षा से ठीक पहले स्कूलों में पढ़ाई प्रभावित होगी। नए स्थानों पर शिक्षक समय पर जॉइन नहीं कर पाए तो छात्रों की तैयारी अधूरी रह सकती है। माध्यमिक शिक्षा

- लेक्चरर के तबादले होने से छात्रों की बोर्ड परीक्षा तैयारी पर सीधा असर पड़ेगा
- शिक्षा विभाग के फैसले से स्कूलों में असमंजस की स्थिति बनी

बोर्ड अजमेर की 10वीं और 12वीं की परीक्षाएं 12 फरवरी से शुरू हो रही है। इस बार परीक्षाएं मार्च के बजाय फरवरी में करवाई जा रही है, लेकिन इसके बावजूद पाठ्यक्रम में किसी तरह की कटौती नहीं की गई है। ऐसे में पहले से समय की कमी झेल रहे स्टूडेंट्स पर तबादलों का असर पड़ेगा। सर्दी के मौसम को देखते हुए भी 10वीं और

थानाधिकारी रामकिशन गोदारा ने सूचना पर मय जाब्ता इन्द्रा कॉलोनी के सामने माला रोड पर चैकिंग के दौरान दो जनों पर संदेह होने पर रोककर तलाशी ली तो उनके पास से टीम ने अवैध मादक पदार्थ 132.05 ग्राम स्मैक बरामद की। शहर एसपी ने बताया कि बरामद की गई अवैध मादक पदार्थ का अन्तर्राष्ट्रीय कीमत करीब 28 लाख रूपये है। पुलिस टीम ने मौके पर एनडीपीएस एक्ट में जिला चुरू सुजानगढ़ निवासी विकास सोलंकी उर्फ गजनी (32) एवं भरत जाट उर्फ मामा (28) को गिरफ्तार किया। पकड़े गये दोनों आरोपियों से मादक पदार्थ की खरीद-फरोख्त के बारे में अनुसंधान जारी है।

है। शहर एसपी ने बताया कि भीमगंजमंडी पुलिस व एएनटीएफ चौकी को मादक पदार्थ सप्लाई की सूचना मिली, जिस पर पुलिस उप अधीक्षक डॉक्टर पूनम के सुपरविजन में भीमगंजमंडी थानाधिकारी रामकिशन गोदारा के नेतृत्व में टीम गठित की गई। शहर एसपी ने बताया कि भीमगंजमंडी

## अवैध मादक पदार्थ सहित तीन तस्कर गिरफ्तार

कार से 28 किलो डोडा-चूरा एवं 80 ग्राम अफीम बरामद की

कोटा, (निसं)। अनंतपुरा पुलिस टीम ने नाकाबंदी के दौरान ऑपरेशन गरूड़ व्यूह के तहत कार्यवाही करते हुए एक कार से अवैध मादक पदार्थ 28 किलो 800 ग्राम डोडा-चूरा एवं 80 ग्राम अफीम सहित तीन तस्करों को गिरफ्तार किया है। पुलिस टीम ने घटना में प्रयुक्त कार को भी जब्त किया है।

शहर पुलिस अधीक्षक तेजस्वनी गौतम ने बताया कि पुलिस उप अधीक्षक मनीष शर्मा के सुपरविजन में अनंतपुरा थानाधिकारी रमेश कविया के नेतृत्व में टीम ने झालावाड़-कोटा रोड पर नाकाबंदी कर वाहनों की चैकिंग की। शहर एसपी ने बताया कि पुलिस टीम ने चैकिंग

के दौरान एक तेज गति से आ रही कार को रोककर और संदेह होने पर कार की तलाशी ली। शहर एसपी ने बताया कि तलाशी के दौरान कार की डिकी से तीन प्लास्टिक कटटों से भरा अवैध मादक पदार्थ 28 किलो 800 ग्राम डोडा-चूरा एवं कार की डैशबोर्ड में छिपाकर रखी गई 80 ग्राम अफीम बरामद की। पुलिस टीम ने मौके पर एनडीपीएस एक्ट में तीन अन्तराज्तीय तस्कर जिला अलवर के मुबारिकपुर निवासी जसपाल (3०) एवं गमोकड़ी निवासी विजय (19) एवं मुबारिकपुर निवासी मंजीत सिंह (24) को गिरफ्तार किया। पकड़े गये तस्करों से अनुसंधान जारी है।

# नुपुर-स्टेबीन की शादी में कई फिल्मी सितारे उदयपुर पहुंचे

ईसाई रीति-रिवाज से हुई शादी

उदयपुर, (कासं)। उदयपुर में हो रही अभिनेत्री कृति सेनन की बहन नुपुर सेनन व स्टेबीन की हो रही रॉयल वेडिंग में फिल्मी सितारे शनिवार को उदयपुर पहुंचे। शनिवार दोपहर में अभिनेत्री दीशा पटानी व मौनी रॉय व सिंगर बी प्राक उदयपुर पहुंचे। अभिनेता वरुण शर्मा शुक्रवार को ही उदयपुर पहुंच चुके हैं। वहीं होटल राफेल्स में हो रही इस

शादी में आज ईसाई रीति रिवाज से शादी की रस्में हुईं। रात को संगीत सेरेमनी में सूफी कव्वाली गायक व संगीतकार सागर भाटिया प्रस्तुति देंगे। रविवार को शादी के फेरे होंगे।

लेकसिटी में नुपुर-स्टेबीन की रॉयल वेडिंग में शुक्रवार रात मेहंदी सेरेमनी में कृति सेनन जमकर थिरकीं। उन्होंने भोजपुरी सहित कई बॉलीवुड तरानों पर

अपनी बहन व मेहमानों के साथ डांस किया। शादी के गोपनीय आयोजनों में तहत शनिवार शाम को होटल राफेल्स में ईसाई रीति रिवाज से शादी हुई। रात को संगीत सेरेमनी में सूफी कव्वाली गायक सागर भाटिया ने प्रस्तुति दी। हालांकि इस शाही अंदाज की शादी को बहुत ही संजीवनी व करीबी रिस्तेदारों व परिजनों की मौजूदगी में ही किया जा रहा है।

# पावटा में घने कोहरे के कारण पिकअप में घुसी रोडवेज बस, दो दर्जन यात्री घायल

पावटा, (निसं)। घने कोहरे के चलते एक बड़ा सड़क हादसा सामने आया है। राजस्थान रोडवेज की बस सड़क किनारे खड़ी पिकअप में जा घुसी, जिससे बस में सवार यात्रियों में अफरा-तफरी मच गई। हादसे में कई सवारियां घायल हो गईं।

- टायर फटने के कारण खड़ी पिकअप से टकराकर बस डिवाइडर पर चढ़कर रुक गई

- जयपुर-दिल्ली राष्ट्रीय राजमार्ग संख्या 48 पर पावटा के पास हुआ हादसा

प्रागपुर थाना प्रभारी भजनाराम ने बताया कि जयपुर-दिल्ली राष्ट्रीय राजमार्ग संख्या 48 पर जयपुर से दिल्ली जाते समय कोहरे के कारण एक राजस्थान रोडवेज की बस दुर्घटनाग्रस्त हो गई। थाना



बस हादसे में हुए घायलों का अस्पताल में उपचार किया।

प्रभारी ने बताया कि घने कोहरे के कारण पावटा कस्बे में सीएससी से 1 किलोमीटर पहले सड़क मार्ग पर टायर फटने के कारण खड़ी पिकअप से टकराकर रोडवेज की बस दुर्घटनाग्रस्त हो गई। बस पिकअप से टकराकर डिवाइडर पर चढ़कर रुक गई। दुर्घटना में दो दर्जन से अधिक सवारियां घायल हो गईं, जहां उन्हें एंबुलेंस की सहायता से उपजिला अस्पताल पावटा में भर्ती करवाया गया

है। वहीं डॉ. रवि बंसल, डॉ. एस के वर्मा सहित टीम ने रोडवेज के ड्राइवर किरण सहित तीन अन्य को जयपुर के लिए रेफर किया व घायलों को प्राथमिक उपचार के बाद छुट्टी दे दी गई।

प्रत्यक्षदर्शियों के अनुसार हादसे के वक्त क्षेत्र में घना कोहरा छाया हुआ था, दृश्यता बेहद कम थी, कोहरे के कारण चालक समय पर सड़क किनारे खड़ी पिकअप को नहीं देख सका और सीधी



हादसे में बस का अगला हिस्सा क्षतिग्रस्त हो गया।

टक्कर हो गई। टक्कर इतनी जोरदार थी कि बस का अगला हिस्सा क्षतिग्रस्त हो गया। सूचना पर पहुंची पुलिस ने भाजपा

मंडल अध्यक्ष वीरेंद्र राठी सहित ग्रामीणों के सहयोग से घायलों को एंबुलेंस द्वारा नजदीकी अस्पताल पहुंचाया।



## ओलंपियन दविंदर सिंह गरचा का निधन



जालंधर 10 जनवरी। ओलंपिक स्वर्ण पदक विजेता भारतीय हॉकी का हिस्सा रहे विजेता दविंदर सिंह गरचा का शनिवार को निधन हो गया। सुरजीत हॉकी सोसाइटी के मुख्य कार्यकारी इकबाल सिंह संघु ने दविंदर सिंह के निधन पर गहरी संवेदना व्यक्त करते हुए बताया कि उनके अंतिम संस्कार की तारीख और समय अभी तय नहीं हुआ है। सुरजीत हॉकी सोसाइटी के सभी सदस्यों ने शोकाकुल परिवार के सदस्यों के साथ संवेदना प्रकट करते हुए भगवान से प्रार्थना की कि इस अपूर्णीय क्षित को सहने की हिम्मत और शक्ति दे और दिवंगत आत्मा को शांति प्रदान करे। सात दिसंबर 1952 को जन्मे गरचा उस भारतीय हॉकी टीम का हिस्सा थे जिसने 1980 के समर ओलंपिक में स्वर्ण पदक जीता था। इस टूर्नामेंट में उन्होंने कुल छह ओलंपिक मैचों में आठ गोल किए थे और सिर्फ तीन टूर्नामेंट खेलकर 30 से अधिक अंतरराष्ट्रीय मैच खेले थे, जिसमें उन्होंने 19 गोल किए थे। वह मशहूर मोहिंदर सिंह मुंशी हॉकी टूर्नामेंट के अध्यक्ष थे।

## फीफा वर्ल्ड कप ट्रॉफी भारत पहुंची, दिल्ली में इसका अनावरण किया

नई दिल्ली, 10 जनवरी। फीफा वर्ल्ड कप 2026 ट्रॉफी शनिवार को भारत पहुंची , इसका अनावरण शनिवार को राष्ट्रीय राजधानी में ब्राजील के पूर्व इंटरनेशनल खिलाड़ी गिल्बर्टो सिल्व्वा ने खेल मंत्री डॉ. मनसुख मंडाविया और ऑल इंडिया फुटबॉल फेडरेशन के अध्यक्ष कल्याण चौबे की मौजूदगी में किया। फीफा वर्ल्ड कप 12 साल बाद ट्रॉफी दूर पर भारत लौटा है, इसे दो दिनों तक दिल्ली में रखा जाएगा और उसके बाद इसे भारत से जाने से पहले एक दिन के लिए गुवाहाटी ले जाया जाएगा। फीफा वर्ल्ड कप 2026 की मेजबानी कनाडा, अमेरिका और मैक्सिको मिलकर 11 जून से 19 जुलाई तक करेंगे, यह इस चार साल में होने वाले इवेंट का 23वां एडिशन होगा।

## हैमस्ट्रिंग चोट के कारण वस्त्रकर दो हफ्ते के लिए डब्ल्यूपीएल से बाहर

नई दिल्ली 10 जनवरी। भारत और रॉयल चैलेंजर्स बेंगलुरु (आरसीबी) की तेज गेंदबाज पूजा वस्त्रकर हैमस्ट्रिंग चोट के कारण विमैस प्रीमियर लीग (डब्ल्यूपीएल) के पहले दो हफ्ते नहीं खेल पाएंगी। आरसीबी ने 2026 सीजन का अपना पहला मैच शुक्रवार रात को खेला, जिसमें उन्होंने डिफेंडिंग चैंपियन मुंबई इंडियंस (एमआई) को एक रोमांचक आखिरी ओवर में तीन विकेट से हराया। आरसीबी के हेड कोच मालोलन रंगराजन ने मैच के बाद संवाददाता सम्मेलन में कहा, मुझे लगता है।

# राजधानी

# राज्यपाल और विधानसभा अध्यक्ष ने किया पुस्तक ‘‘मेरी मुलाकातें’’ का लोकार्पण

जयपुर। विश्व हिंदी दिवस के पावन अवसर पर सिविल लाईंस विधायक एवं वरिष्ठ पत्रकार डॉ. गोपाल शर्मा की नई पुस्तक ‘‘मेरी मुलाकातें’’ का लोकार्पण शनिवार को राज्यपाल बागडे और विधानसभा अध्यक्ष देवनानी ने राजस्थान इंटरनेशनल सेंटर (आरआईसी), झालाना में आयोजित समारोह में किया। केंद्रीय सूचना एवं प्रसारण मंत्री अश्विनी वैष्णव ने समारोह को वचुंअल माध्यम से जुड़े। प्रभात प्रकाशन द्वारा प्रकाशित इस पुस्तक की भूमिका राज्यसभा के उपसभापति हरिवंश नारायण सिंह ने लिखी थी। पुस्तक में डॉ. शर्मा के लंबे पत्रकारीय यात्रा की प्रमुख मुलाकातें, राजनीतिक एवं साहित्यिक वृतांत समाहित हैं, जो पाठकों को इतिहास के महत्वपूर्ण पन्नों से रूबरू कराती हैं। समारोह को राजस्थान के राज्यपाल हरिभाऊ बागडे ने अपने आशीर्वाचनों से सम्मानित किया, जबकि केंद्रीय सूचना एवं प्रसारण मंत्री



राज्यपाल बागडे और विधानसभा अध्यक्ष देवनानी ने हिंदी दिवस के पावन अवसर पर 'मेरी मुलाकातें' का लोकार्पण किया।

अश्विनी वैष्णव ने वीडियो संदेश के माध्यम से अपनी बात रखी। विधानसभा अध्यक्ष वासुदेव देवनानी ने भी समारोह को संबोधित किया। विधायक गोपाल शर्मा ने स्वागत उद्बोधन के साथ पुस्तक में शामिल साक्षत्कारों से जुड़े संस्मरण साझा किए। अमर शहीद भगत सिंह के

भतीजे किरणजीत सिंह ने सभी का आभार व्यक्त किया। इससे पूर्व पंचअनवर खां मांगणियार ने अपने साथियों के साथ सूफी भजन की मनमोहक प्रस्तुति दी। गोपाल शर्मा का पत्रकारीय जीवन प्रेरणास्त्रोत : राज्यपाल बागडे राज्यपाल हरिभाऊ बागडे ने कहा

कि विधायक गोपाल शर्मा का पत्रकारीय जीवन आदर्श पूर्ण रहा है, जो कि नए पत्रकारों लिए एक संंबल भरा मार्गदर्शन और प्रेरणास्त्रोत है। इन्होंने अपने पत्रकारिता के दौरान उस दौर के सभी राजनीतिक दिग्गजों, सामाजिक और अति विशिष्ठ व्यक्तियों से मिलकर जो उनके

■ पुस्तक में डॉ. शर्मा के लंबे पत्रकारीय यात्रा की प्रमुख राजनीतिक एवं साहित्यिक वृतांत समाहित हैं, जो पाठकों को इतिहास के महत्वपूर्ण पन्नों से रूबरू कराती हैं

साक्षात्कार किए, वे बहुत सहानीय हैं। कई साक्षात्कार तो ऐसे हैं जिनसे मुलाकात के बारे में सोचना भी उस वक्त कठिन था। राज्यपाल ने पत्रकारिता में साक्षात्कार विधा को समय के दस्तावेज बताते हुए कहा कि साक्षात्कार वही सार्थक होते हैं, जिनमें लेने और देने वाला दोनों ही कृषय और सामयिक संदर्भों के मर्मज्ञ हों। उन्होंने विश्वास जताया कि गोपाल शर्मा की लिखी पुस्तक से पाठक लाभान्वित होंगे।

## पावटा में फ्लाईओवर के लिए टीम ने जायजा लिया

**पावटा.** दिल्ली-जयपुर राष्ट्रीय राजमार्ग पर पावटा कस्बे में बढ़ ते जाम से निजात दिलाने को लेकर पूर्व विधायक सुभाष चन्द्र शर्मा ने केंद्रीय सड़क, परिवहन एवं संकीर्ण निर्माण के चलते प्रतिदिन भारी जाम की समस्या उत्पन्न होती है, जिससे कस्बे का सामान्य अंडरपास निर्माण की मांग की है।

शर्मा ने पत्र में बताया कि पावटा उपखण्ड मुख्यालय पर राजमार्ग निर्माण के दौरान पूर्व में एक अत्यंत छोटा अंडरपास बनाया गया था। संकीर्ण निर्माण के चलते प्रतिदिन भारी जाम की समस्या उत्पन्न होती है, जिससे कस्बे का सामान्य आवागमन प्रभावित रहता है।

## जन स्वास्थ्य मंत्री ने सुनी ग्रामीणों की समस्याएं

जयपुर। जन स्वास्थ्य अभियांत्रिकी एवं जिला प्रभारी मंत्री कन्हैयालाल चौधरी ने शनिवार को डीडराना-कुचामन जिले के कुचामन तहसील मुख्यालय के ग्राम पंचायत जसराना में रात्रि चौपाल में ग्रामीणों की समस्याएं सुनी और सम्बंधित अधिकारियों को निस्तारण के निर्देश दिए । रात्रि चौपाल में ग्रामीणों द्वारा प्रभारी मंत्री के समक्ष ग्राम पंचायत एवं ढाणियों में पेयजल आपूर्ति, विद्युत कनेक्शन,सड़क निर्माण, रास्ते पर अतिक्रमण, सामाजिक सुरक्षा पैनल,राजकीय विद्यालय के लिए भूमि सहित अन्य परिवाद प्रस्तुत किये। जिनकी सुनवाई कर प्रभारी मंत्री चौधरी ने अधिकारियों को समस्याओं का प्राथमिकता से निस्तारण करने के निर्देश दिए। इस अवसर पर प्रभारी मंत्री ने दिव्यांगजनों को व्हील चेयर सहित अन्य

सहायक उपकरण, सामाजिक सुरक्षा पैनल के लाभार्थियों को पीपीओ प्रमाण पत्र, स्वामित्व योजना के लाभार्थियों को पट्टे एवं प्रधानमंत्री आवास योजना के लाभार्थियों को स्वीकृति सहित अन्य लाभ प्रदान किये। इस दौरान प्रभारी मंत्री चौधरी ने ग्रामीणों से संवाद कर राज्य सरकार की दो वर्ष की उपलब्धियों एवं वीबी- जी रामजी के बारे जानकारी दी।

# ‘आदेश की पालना करो, वरना वीसी हो हाईकोर्ट में पेश’

जयपुर। राजस्थान हाईकोर्ट ने अदालती आदेश के बावजूद विश्वविद्यालय कर्मचारी को बकाया भुगतान नहीं करने पर नाराजगी जताई है। इसके साथ ही अदालत ने कहा है कि आगामी सुनवाई तक अदालती आदेश की पालना की जाए।ऐसा नहीं करने पर अदालत ने विवि के कुलगुरु को व्यक्तिगत या वीसी के जरिए 29 जनवरी को अदालत में पेश होने के आदेश दिए हैं। अदालत ने रजिस्ट्रार न्यायिक को कहा है कि वह आदेश की प्रति वीसी कार्यालय में तत्काल भेजें, ताकि आदेश की पालना सुनिश्चित की जा सके। जस्टिस सुदेश बंसल और जस्टिस संदीप तनेजा की खंडपीठ ने यह आदेश राजकुमार वर्मा की अवमानना याचिका पर सुनवाई करते हुए दिए। सुनवाई के दौरान याचिकाकर्ता ने

■ अदालत ने विवि के कुलगुरु को व्यक्तिगत या वीसी के जरिए 29 जनवरी को अदालत में पेश होने के आदेश दिए हैं

पेश होकर अदालत को बताया कि उसकी ओर से अपनी सेवा के नियमोत्तरण और उससे जुड़े लाभ के लिए याचिका दायर की थी। जिसके एकलपीठ ने 26 नवंबर, 2021 को स्वीकार करते हुए याचिकाकर्ता को नियमित करने को कहा था। इस आदेश के खिलाफ विवि प्रशासन ने खंडपीठ में अपील दायर की थी। खंडपीठ ने 28 मार्च, 2022 को अपील का निस्तारण करते हुए कहा था कि याचिकाकर्ता की

सेवा को उस दिन से नियमित माना जाए, जिस तिथि से उससे कनिष्ठ कर्मचारियों को नियमित किया गया था। अवमानना याचिका में कहा गया कि खंडपीठ के आदेश की पालना में विवि ने उसकी सेवा को नियमित कर दिया, लेकिन संपूर्ण वित्तीय लाभ और बकाया राशि का भुगतान नहीं किया। ऐसे में अदालती आदेश की अवमानना करने वाले अधिकारियों को दंडित करते हुए आदेश की पालना कराई जाए। वहीं विवि की ओर से अदालत को बताया गया कि याचिकाकर्ता के संबंध में वित्तीय स्वीकृति का मामला राज्य सरकार के समक्ष लंबित है। दोनों पक्षों को सुनने के बाद अदालत ने आगामी सुनवाई तक आदेश की पालना नहीं करने पर विवि के कुलगुरु को वीसी या व्यक्तिगत रूप से अदालत में पेश होने को कहा है।

## मानसरोवर दुर्घटना दुखद, समाज में जागरूकता आवश्यक : मदन राठौड़

■ आरएसएस के प्रातः स्मरण में भी महात्मा गांधी को किया जाता है याद, कांग्रेस ने गांधी के नाम पर सेंकी राजनीतिक रोटियां : मदन राठौड़

से कुशलक्षेम जानी और चिकित्सकों को आवश्यक दिशा-निर्देश दिए। भाजपा प्रदेश अध्यक्ष मदन राठौड़ ने कांग्रेस द्वारा लगाए जा रहे आरोपों का खंडन करते हुए कहा कि भारतीय जनता पार्टी महात्मा गांधी जी का सम्मान करती है। उन्होंने आरोप लगाया कि कांग्रेस ने गांधी जी के नाम पर राजनीतिक लाभ लिया। महात्मा गांधी ने स्वयं कहा था कि कांग्रेस एक आंदोलन है, और देश आज़ाद होने के

बाद इस आंदोलन को समाप्त कर देना चाहिए, लेकिन कांग्रेस ने ऐसा नहीं किया। कांग्रेस के मूल स्वरूप को समाप्त कर दिया गया। पहले दो बैलों की जोड़ी का चुनाव चिन्ह था, फिर गाय-बछड़ा, और अब हाथ का पंजा-यह किस विचारधारा की कांग्रेस है, यह सवाल उठता है। उन्होंने कहा कि भाजपा और राष्ट्रीय स्वयंसेवक संघ के प्रातः स्मरण में भी महात्मा गांधी सहित महापुरुषों को स्मरण किया जाता है। उन्होंने स्पष्ट किया कि हम गांधीवादी समाज को मानते हैं, लेकिन गांधी के नाम पर राजनीतिक रोटियां सेंकने का विरोध करते हैं।

भाजपा प्रदेश अध्यक्ष मदन राठौड़ ने वीबी जी – राम जी (विकसित भारत – गारटी फॉर रोजगार एंड आजीविका मिशन – ग्रामीण) योजना पर बोलते हुए कहा कि यदि योजना के नाम में राम का नाम आता है, तो उस पर आपत्ति क्यों की जा रही है।

# अमित शाह ने मुख्यमंत्री की पीठ थपथपाई , पेपर लीक समाप्त करने की प्रशंसा की

## केन्द्रीय गृह मंत्री ने आरपीए में आयोजित समारोह में आठ हजार नवनि्युक्त कांस्टेबलों को नियुक्त पत्र दिए

जयपुर, 1० जनवरी। केन्द्रीय गृह एवं सहकारिता मंत्री अमित शाह ने कहा है कि पारदर्शी तरीके से लोकसेवकों की भर्ती करने से ही कोई प्रदेश आगे बढ़ सकता है और मुख्यमंत्री भजनलाल शर्मा की सरकार ने पूर्ववर्ती सरकार का पेपरलीक का सिलसिला खत्म कर राजस्थान को इससे निजात दिलाई है। उन्होंने कहा कि हमारी राज्य सरकार

- मुख्यमंत्री भजनलाल शर्मा ने कहा कि वर्तमान कालखंड देश की आजादी के बाद का अभूतपूर्व कालखंड है, जिसमें देश को प्रधानमंत्री नरेन्द्र मोदी और गृह मंत्री अमित शाह का मजबूत व कुशल नेतृत्व मिल रहा है।**

भर्ती प्रक्रिया में पारदर्शिता रखते हुए भ्रष्टाचार का उन्मूलन और योग्यता का सम्मान करते हुए राजस्थान के युवाओं को 'बिना सिफारिश और बिना खर्च' के नौकरी दे रही है।

शाह शनिवार को आरपीए में कांस्टेबल नव नियुक्त समारोह को संबोधित कर रहे थे। उन्होंने कहा कि अच्छी कानून व्यवस्था से ही प्रदेश का विकास संभव है। इसे ध्यान में रखते हुए मुख्यमंत्री भजनलाल शर्मा की सरकार ने पेपरलीक पर रोक लगाने के साथ-साथ



केन्द्रीय गृह एवं सहकारिता मंत्री अमित शाह व मुख्यमंत्री भजनलाल शर्मा ने शनिवार को आरपीए में आयोजित कांस्टेबल नव नियुक्ति समारोह को संबोधित किया।

कानून व्यवस्था को मजबूत बनाया और प्रधानमंत्री के नेतृत्व में राजस्थान को पूरे देश में निवेश का अग्रणी राज्य बनाने का काम भी किया है। इसी का परिणाम है कि आज देशभर के निवेशक राजस्थान की ओर आने की स्पर्धा कर रहे हैं।

मुख्यमंत्री भजनलाल शर्मा ने इस अवसर पर कहा कि वर्तमान कालखंड देश की आजादी के बाद का अभूतपूर्व कालखंड है, जिसमें देश को प्रधानमंत्री नरेन्द्र मोदी और केन्द्रीय गृह मंत्री अमित शाह का मजबूत और कुशल नेतृत्व मिल

रहा है। धारा 37० को हटानेक जम्मू-कश्मीर को देश की मुख्यधारा से जोड़ते हुए देश की एकता एवं अखंडता को मजबूती देने का काम किया गया। शर्मा ने कहा कि केन्द्रीय गृह मंत्री ने नक्सलवाद का सफाया करते हुए देश की आंतरिक सुरक्षा को सुदृढ़ करने का काम किया।

शाह ने कार्यक्रम में संकेतिक रूप से 1० आरक्षकों को नियुक्ति पत्र प्रदान किए। कार्यक्रम में 8 हजार से अधिक आरक्षकों को नियुक्ति पत्र प्रदान किए

गए। इससे पहले उन्होंने भारत सरकार की खेलो इंडिया योजना के तहत राजस्थान पुलिस अकादमी जयपुर में बने मल्टी परपज इंडोर हॉल का वर्चुअल लोकार्पण किया।

इस अवसर पर उप मुख्यमंत्री डॉ. प्रेमचंद बैरवा, गृह राज्यमंत्री जवाहर सिंह बेदू म, सांसद मदन राठौड़, मुख्य सचिव वी श्रीनिवास सहित जनप्रतिनिधिगण, पुलिस अधिकाीरगण, बड़ी संख्या में नव नियुक्त कांस्टेबल एवं उनके परिजन उपस्थित थे।

## ट्रंप ने ईरान में सैन्य हस्तक्षेप के संकेत दिए परन्तु ट्रंप ने यह भी कहा कि वह जमीन पर सैनिक नहीं उतारेंगे

वॉशिंगटन, 1० जनवरी। अमेरिकी राष्ट्रपति डॉनल्ड ट्रम्प ने शुक्रवार को कहा कि अगर ईरान वर्तमान अशांति के इस दौर में लोगों को मारना शुरू कर देता है तो अमेरिका इसमें हस्तक्षेप करेगा, हालांकि वह जमीन पर अपने सैनिकों की नौतानी नहीं करेगा।

ईरान की स्थिति पर संवाददाताओं से बात करते हुए ट्रम्प ने कहा कि अगर वे लोगों को मारना शुरू करते हैं, तो ऐसा होने पर अमेरिका अपनी भूमिका निभायेगा। उन्होंने स्पष्ट किया कि इसका मतलब यह नहीं है कि अमेरिका अपनी फौजें, ईरान की जमीन पर उतार देगा। इसका अर्थ यह है कि उन्हें वहां बहुत जोर से मारना है, जहां सबसे ज्यादा दर्द होता है। ट्रम्प और अन्य वरिष्ठ अमेरिकी अधिकारियों ने

- ट्रंप ने कहा कि ईरान में शांतिपूर्ण प्रदर्शन कर रही जनता पर हमला किया गया तो अमेरिका चुप नहीं बैठेगा।**

बार-बार चेतावनी दी है कि यदि ईरान शांतिपूर्ण प्रदर्शनकारियों को मारता है, तो वॉशिंगटन कार्रवाई करेगा। ईरान के विदेश मंत्रालय ने बुधवार को अशांति के बारे में ट्रम्प प्रशासन की टिप्पणियों को हस्तक्षेपवादी और भ्रामक बताते हुए उनकी निंदा की थी। ईरान का कहना है कि ये बयान ईरानी लोगों के प्रति अमेरिका की निरंतर शत्रुता को दर्शाते हैं।

## एसआई भर्ती ...

गुहार की थी। एकलपीठ ने तीस अक्टूबर, 2०25 को इन अर्थर्थियों को भर्ती में तीन साल की छूट देने को कहा। वहीं राज्य सरकार की अपील पर हाईकोर्ट की खंडपीठ ने अंतरिम आदेश जारी कर गत 13 नवंबर को एकलपीठ के आदेश पर रोक लगा दी थी। इसके खिलाफ सुप्रीम कोर्ट में एसएलपी दायर की गई थी।

## पुणे निगम चुनाव के लिए सुप्रिया व अजित पवार ने संयुक्त घोषणा पत्र जारी किया

मुंबई, 1० जनवरी। महाराष्ट्र के उपमुख्यमंत्री एवं राष्ट्रवादी कांग्रेस पार्टी (राकांपा) के अध्यक्ष अजीत पवार और राकांपा (एसपी) की कार्यकारी अध्यक्ष सुप्रिया सुले ने शनिवारको पुणे के शिवाजीनगर में एक संवाददाता सम्मेलन में आगामी नगर निगम चुनावों के लिए अपना संयुक्त घोषणापत्र जारी

- भाजपा नेतृत्व वाले एनडीए के सदस्य होने के बाद भी अजित पवार ने केन्द्र व राज्य सरकार की आलोचना की**

किया। इस संयुक्त घोषणापत्र में पुणे में मुप्त मेट्रो और बस यात्रा का वादा किया गया है।

उपमुख्यमंत्री अजित पवार ने कहा, “पुणेवासी सवाल कर सकते हैं कि क्या मुफ्त मेट्रो और बस यात्रा संभव भी है, लेकिन मैं आपको विश्वास दिलाता हूं कि यह संभव है। हमने विशेषज्ञों से बात करने के बाद इस में फैसला किया है। हम पुणे और पिंपरी-चिंचवड् के निवासियों को मुफ्त मेट्रो रेलवे और बस यात्रा प्रदान करेंगे।”

घोषणापत्र में पुणे नगर निगम के स्कूलों के छात्रों को मुफ्त टैबलेट देने के साथ-साथ पुणे में 15० मॉडल स्कूल स्थापित करने का वादा किया गया है।

लोकसभा सांसद सुप्रिया सुले ने कहा, “पुणे के पांच साल के विकास का मुद्दा हमारे सामने है। मुफ्त यात्रा प्रदान करना संभव है। क्योंकि सार्वजनिक परिवहन व्यवस्था के प्रशासन में कुछ गलतियां हैं, जिन्हें दूर किया जाएगा।”

## ममता बनर्जी ने मुख्य चुनाव आयुक्त ज्ञानेश कुमार को चिठ्ठी लिखी

कोलकाता, 1० जनवरी। पश्चिम बंगाल की मुख्यमंत्री ममता बनर्जी ने मुख्य चुनाव आयुक्त ज्ञानेश कुमार को एक पत्र लिखकर राज्य में मतदाता सूची के विशेष गहन पुनरीक्षण (एसआईआर) के दौरान आम नागरिकों के साथ किए जा रहे निरंतर उल्टीड़न पर हैरानी और पीड़ा व्यक्त की है।

मुख्यमंत्री ने पत्र में आरोप लगाया है कि इस पुनरीक्षण अभ्यास के कारण 77 मौतें, आत्महत्या के चार प्रयास और कम से कम 17 लोगों के बीमार होने व अस्पताल में भर्ती होने की नौबत आई

# देवली में तीन करोड़ रूपए का गांजा जब्त

- पुलिस ने नाकाबंदी कर उड़ीसा से आ रहे ट्रूक में 5०० किलो गांजा पकड़ा।**

किया है। देवली पुलिस थाना प्रभारी दौलत राम गुर्जर ने यह भी बताया कि इस कार्रवाई को अंजाम देने के लिए अतिरिक्त पुलिस अधीक्षक रतनलाल भार्गव, पुर्बेन्द्र सोलंकी और डीएसपी हेमराज के सुपरविजन में उपनरीक्षक ओमप्रकाश की टीम ने देवली हाईवे पर घेराबंदी की थी। इसी के चलते पुलिस को देखते ही तस्करी ने ट्रक को टोंक की ओर भगाकर ले जाने की कोशिश

## ईरान में खामनेई विरोधी प्रदर्शनकारियों पर मशीनगन से गोलियां चलाई

## गोलीबारी में 217 प्रदर्शनकारी मारे गये, सरकार विरोधी आंदोलन और उग्र हुआ

- अगर मृतकों की संख्या की सही पुष्टि हो जाती है, तो यह अमेरिकी राष्ट्रपति ट्रंप के लिए भी चुनौती होगी, क्योंकि उन्होंने पहले ही चेतावनी दी थी कि यदि सरकार 28 दिसंबर से सड़कों पर उतर रहे प्रदर्शनकारियों को मारती है, तो उसे इसका भारी खामियाजा भुगतना पड़ेगा।**

है। प्रदर्शनकारियों को मौत को लेकर स्थानीय डॉक्टर ने बताया कि मृतकों में अधिकतर युवा थे, जिनमें उत्तरी तेहरान के एक पुलिस स्टेशन के बाहर सुरक्षा बलों द्वारा प्रदर्शनकारियों पर मशीन गन से अंधाधुंध फायरिंग करने के दौरान मारे गए कई लोग शामिल थे। इन सभी

की मौके पर ही मौत हो गई। वहीं, वाशिंगटन डीसी स्थित ह्यूमन राइट्स एंक्टिविस्ट न्यूज एजेंसी, जो सिर्फ पहचाने गए पीड़ितों की गिनती करती है, उसमे विरोध प्रदर्शनों की शुरुआत से अब तक कम से कम 63 मौतों की पुष्टि की है।

## ममता बनर्जी ने मुख्य चुनाव आयुक्त ज्ञानेश कुमार को चिठ्ठी लिखी

- बनर्जी ने नोबल पुरस्कार विजेता अमर्त्य सेन, क्रिकेटर मोहम्मद शमी, फिल्म एक्टर व सांसद दीपक अधिकारी जैसी कई हस्तियों का मुद्दा उठाया, जिन्हें चुनाव आयोग के सामने अपनी नागरिकता प्रमाणित करनी होगी।**

- मुख्यमंत्री ने टाइप की हुई चिठ्ठी के साथ एक हस्तालिखित नोट भी भेजा है जिसमें उन्होंने लिखा है कि “मुझे” पता है आप ना तो जवाब देंगे ना ही स्पटीकरण देंगे पर विवरण देना मेरा कर्तव्य है।**

है। उन्होंने कहा, "ये घटनाएं डर, डराने-धमकाने और अवैधिक कार्यकां का परिणाम

## प्र.मंत्री ने राज्यों के मुख्य सचिवों ...

है। तेज सुधार निवेशकों को आकर्षित कर सकते हैं, लेकिन श्रम बाजार में वैधता और स्वीकार्यता भी जरूरी है। भरोसेमंद सुरक्षा, परामर्श और अमल की क्षमता के बिना ये सुधार एक्टरफा माने जा सकते हैं, भले ही उनका मकसद समावेशी विकास (इन्क्लुसिव ग्रोथ) और रोजगार सृजन हो।

सरकार कुछ हद तक सही संकेत देती है कि यह सुधार चक्र संकट से प्रेरित होने के बजाय आकांक्षा से प्रेरित है और इसमें कुछ सच्चाई भी है। भारत की जनसंख्या संरचना, बढ़ता घरेलू बाजार और डिजिटल ढांचा मजबूत आधार देते हैं। लेकिन केवल आकांक्षा से संस्थागत तैयारी की कमी्री नहीं हो सकती। जिला प्रशासन, नगर निकाय और राज्य नियामक, जो सुधारों को ज़मीन पर लागू करते हैं, अक्सर स्टाफ, विशेष कौशल और डिजिटल क्षमता की कमी से जूझते

हैं। प्रशासनिक क्षमता में निवेश कि ए बिना तेज और गुणवत्तापूर्ण नतीजों की उम्मीद सुधारों के असर को कमजोर कर सकती है और निराशा बढ़ा सकती है।

निजी क्षेत्र के लिए परमाणु ऊर्जा खोलने जैसे बड़े कदम सरकार की मंशा की गंभीरता दिखाते हैं। लेकिन निजी पूंजी बहुत सख्त मानकों पर काम करती है। उसे साफ नियम, भरोसेमंद विवाद, समाधान व्यवस्था और स्थिर नीतिगत माहौल चाहिए। घोषणाओं के साथ विस्तृत नियमावली और संस्थागत भरोसा भी होना चाहिए वरना इनके बदले निवेश आने की जगह सतर्कता और झिझक ही देखने को मिलेगी।

व्यापार समझौते भी बिखरी वैश्विक अर्थव्यवस्था को लेकर व्यावहारिक सोच दिखाते हैं। लेकिन व्यापार उदारीकरण के साथ समायोजन की लागत आती है। लॉजिस्टिक्स, कौशल विकास और सस्ते ऋण में समानांतर निवेश के बिना, खासकर छोटे भारतीय उद्योग खुलते बाजार में टिक नहीं पाएंगे।

आखिरकार, इस सुधार चक्र की मजबूती इस बात पर निर्भर करेगी कि इसके फायदे आम लोगों तक पहुंचते हैं या नहीं। अगर विकास के साफ तौर पर रोजगार, आय में बढ़ोतरी और क्षेत्रीय संतुलन नहीं दिखता, तो सुधारों के लिए जरूरी सामाजिक और राजनीतिक सहमति कमजोर पड़ सकती है। रमत्तर जरूरी है। लेकिन अगर 2०25 को एक ऐतिहासिक साल के रूप में याद किया जाना है, तो यह इसलिए होगा क्योंकि सुधारों को समझदारी से लागू किया गया, संस्थानों को मजबूत किया गया और जनता का विश्वास हासिल किया गया, केवल इसलिए नहीं कि वे तेज चले।

## महाराष्ट्र में नए समीकरण ...

गुट) ने पुणे नगर निगम और पिंपरी-चिंचवड् नगर निगम के चुनाव एक साथ लड़ने का फैसला किया है। यह संकेत है कि राजनीतिक मतभेदों से ऊपर पारिवारिक रिश्तों को तरजीह मिल सकती है। इन घटनाक्रमों ने महाराष्ट्र में बड़े राजनीतिक फेरबदल को लेकर अटकलें और तेज कर दी हैं। काफी समय से यह चर्चा चल रही है कि वरिष्ठ पवार गुट राष्ट्रीय जनतांत्रिक गठबंधन (एनडीए) में शामिल हो सकता है, जहां अजित पवार महाराष्ट्र की राजनीति संभालेंगे और सुप्रिया सुले को राष्ट्रीय स्तर पर भूमिका दी जा सकती है।

अपने लंबे और प्रभावशाली राजनीतिक जीवन के अंतिम चरण में शरद पवार संभवतः अपनी बेटी सुप्रिया का भविष्य सुरक्षित करना चाहते हैं, खासकर तब जब उन्हें अजित पवार के स्तर का जनाधार वाला नेता नहीं माना जाता। शुरुआती बातचीत में दोनों गुटों के एक ही चुनाव विचार हूआ था, लेकिन शरद पवार गुट के इनकार से यह स्पष्ट हो गया कि अभी पूरी सुलह नहीं हुई है। फिर भी, यह सीमित सहयोग दोनों के हित में है, खासकर पुणे और पिंपरी-चिंचवड् जैसे पश्चिमी महाराष्ट्र के इलाकों में छोड़े हुई जमीन वापस पाने के लिए, जो कभी एनसीपी को बचाने में महाराष्ट्र की राजनीति को दिशा तय करेगा।

<sup>[1]</sup> राष्ट्रदूत हिन्दू संयुक्त परिवार की ओर से सोमेश शर्मा द्वारा ज्वाइंट मीडिया, आजाद मार्ग, मैन रोड, आयड, उदयपुर से मुद्रित एवं प्रकाशित। संपादक-राजेश शर्मा, आर.एन.आई. नं. 57928/93 जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, फैक्स: 0141-2373513 कोटा कार्यालय : पलायया हाऊस, छत्रपति शिवाजी मार्ग, कोटा। फोन: 2386031, 2386032,फैक्स:0744-2386033 बीकानेर कार्यालय : कुम्भाना हाऊस, हनुमान हवा, बीकानेर। फोन: 2200660, फैक्स 0151-2522737। अजमेर कार्यालय: राष्ट्रदूत भवन, चुंगी नाका के पास, अजमेर। फोन: 2627612, फैक्स:0145-2624665 जालौर कार्यालय :- जी 1/63, इन्दस्टीयल एरिया, फेस प्रथम, जालौर। फोन 226422,226423, फैक्स: 02973-226424    हिण्डीनसिटी कार्यालय :- जी -1-201, रीको औद्योगिक क्षेत्र, हिण्डीनसिटी। फोन: 230200, 230400, फैक्स: 07469-230600 चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: 01562-256908

<sup>[2]</sup> राष्ट्रदूत हिन्दू संयुक्त परिवार की ओर से सोमेश शर्मा द्वारा ज्वाइंट मीडिया, आजाद मार्ग, मैन रोड, आयड, उदयपुर से मुद्रित एवं प्रकाशित। संपादक-राजेश शर्मा, आर.एन.आई. नं. 57928/93 जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, फैक्स: 0141-2373513 कोटा कार्यालय

<sup>[3]</sup> राष्ट्रदूत हिन्दू संयुक्त परिवार की ओर से सोमेश शर्मा द्वारा ज्वाइंट मीडिया, आजाद मार्ग, मैन रोड, आयड, उदयपुर से मुद्रित एवं प्रकाशित। संपादक-राजेश शर्मा, आर.एन.आई. नं. 57928/93 जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, फैक्स: 0141-2373513 कोटा कार्यालय